

1944 1944



# خاص ذکر لسانی کی فضیلت

مولانا محمد منظور نعمانی

عَنْ عَبْدِ اللَّهِ بْنِ بُسْرِ قَالَ جَاءَ أَخْبَارِي إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ آتَى النَّاسَ خَيْرٌ؟ فَقَالَ طُوبَى لِمَنْ طَالَ عُمُرُهُ وَحَسَنَ عَمَلُهُ قَالَ يَا رَسُولَ اللَّهِ آتَى الْأَعْمَالِ أَفْضَلُ؟ قَالَ آتَى تَفَارِقَ فِي الدُّنْيَا وَلِسَانِكَ رَطْبٌ مِنْ ذِكْرِ اللَّهِ (رواه ام ورمند)

ترجمہ: حضرت عبداللہ بن بسر رضی اللہ عنہ سے روایت ہے کہ ایک اعرابی رسول اللہ صلی اللہ علیہ وسلم کی خدمت میں حاضر ہوئے اور پوچھا: یا رسول اللہ! آدمیوں میں کون بہتر ہے؟ (یعنی کس قسم کے آدمیوں کا انجام زیادہ اچھا ہونے والا ہے) آپ نے فرمایا: وہ لوگ جن کی عمر زیادہ ہو اور عمل اچھے ہوں۔ پھر انہوں نے پوچھا کہ: یا رسول اللہ! اعمال میں کون عمل افضل ہے؟ آپ نے فرمایا: یہ کہ تم دنیا کو خیر باد کہو اور اس وقت تمہاری زبان اللہ کے ذکر سے تر ہو۔

**تشریح:** پہلے سوال کے جواب میں رسول اللہ صلی اللہ علیہ وسلم نے جو کچھ فرمایا اس کی وجہ ظاہر ہے کہ اچھے اعمال کے ساتھ جتنی عمر زیادہ ہوگی بندہ اتنی ہی ترقی کرے گا۔ اور اللہ تعالیٰ کی رضا و رحمت کا اسی قدر زیادہ مستحق ہوگا۔ دوسرے سوال کے جواب میں آپ نے سب سے اچھا عمل یہ بتایا کہ مرتے دم تک اور خاص کر آخری وقت میں بندہ اللہ کے ذکر سے رطب اللسان ہو یعنی اس کی زبان پر ذوق اور لذت کے ساتھ اللہ کا نام ہو۔ بلاشبہ یہ عمل اور یہ حال بڑا ہی عزیز اور قیمتی ہے اور جو بندہ اس کی قدر جانتا ہو وہ سب کچھ دے کے بھی اس

کو لینے کے لیے خوشی سے آمادہ ہوگا اور یہ بھی ظاہر ہے کہ یہ بات اسی بندے کو نصیب ہوگی جو زندگی میں اللہ کے ذکر سے خاص مناسبت پیدا کرے، اور ذکر اللہ اس کی روح کی لذت غذا بن جائے۔

عَنْ عَبْدِ اللَّهِ بْنِ بُسْرِ أَنَّ رَجُلًا قَالَ يَا رَسُولَ اللَّهِ إِنَّ أَبْوَابَ الْخَيْرِ كَثِيرَةٌ وَلَا أَسْتَطِيعُ الْقِيَامَ بِحَقْلِهَا فَأَخْبُونِي عَنْ شَيْءٍ أَتَشْتَبِعُ بِهِ وَلَا تَكْثُرُ عَلَيَّ فَأَسْتَسْقِ قَالَ لَا يَزَالُ لِسَانُكَ رَطْبًا مِنْ ذِكْرِ اللَّهِ (رواه الترمذی)

ترجمہ: حضرت عبداللہ بن بسر رضی اللہ عنہ سے روایت ہے کہ ایک شخص نے رسول اللہ صلی اللہ علیہ وسلم کی خدمت میں عرض کیا کہ اے اللہ کے پیغمبر! نیکی کے ابواب (یعنی ثواب کے کام) بہت ہیں اور یہ بات میری طاقت سے باہر ہے کہ میں ان سب کو بجا لاؤں، لہذا آپ مجھے کوئی ایسی بات بتا دیں جس کو میں مضبوطی سے تھام لوں اور اس پر کاربند ہو جاؤں۔ (اور بس وہی میرے لیے کافی ہو جائے)، اس کے ساتھ یہ بھی عرض کیا کہ جو کچھ آپ بتائیں وہ بہت زیادہ بھی نہ ہو۔ کیونکہ خطرہ ہے کہ میں اس کو یاد بھی نہ رکھ سکوں؟ آپ نے فرمایا: بس اس کا اہتمام کرو اور اس کی عادت ڈالو کہ تمہاری زبان اللہ کے ذکر سے تر رہے۔

**تشریح:** مطلب یہ ہے کہ تمہاری فلاح و کامیابی کے لیے بس یہی کافی ہے کہ اللہ کے ذکر سے رطب اللسان رہو۔

عَنْ ابْنِ سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

أَكْثَرُوا ذِكْرَ اللَّهِ حَتَّى يَقُولُوا مَجْثُونُونَ (رواه احمد و ابو یعلی)

حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ اللہ کا ذکر اتنا اور اسی طرح کرو کہ لوگ کہیں کہ یہ دیوانہ ہے۔

**تشریح:** اہل دنیا جو تعلق باللہ کی دولت سے محروم ہیں جب کسی ایسے اللہ والے کو دیکھتے ہیں جس کو یہ دولت نصیب ہے اور اس کی وجہ سے وہ دنیا کی طرف سے کسی قدر بے فکر اور اللہ کی یاد اور اس کی رضا طلبی میں منہمک ہے اور اسی کے نام کی رٹ لگا رہا ہے تو اپنے خیال کے مطابق وہ اس کو دیوانہ کہتے ہیں حالانکہ واقعہ یہ ہے کہ وہ خود ہی دیوانے ہیں۔

ادست دیوانہ کہ دیوانہ نہ شد  
ادست فرزاد کہ فرزاد نہ شد

**ذکر اللہ سے غفلت کا انجام حسرت و محرومی**

عَنْ ابْنِ تَمِيمَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَعَدَ مَقْعَدًا لَمْ يَذْكُرِ اللَّهَ فِيهِ كَانَتْ عَلَيْهِ مِنَ اللَّهِ بَرَاءَةٌ وَ مَنْ اضْطَجَعَ مَضْجَعًا لَا يَذْكُرُ اللَّهَ فِيهِ كَانَتْ عَلَيْهِ مِنَ اللَّهِ بَرَاءَةٌ (رواه ابوداؤد)

ترجمہ: حضرت ابوتریبہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جو شخص کہیں بیٹھا اور اس نشست میں اس نے اللہ تعالیٰ کو یاد نہیں کیا تو یہ نشست اس کے لیے بڑی حسرت اور خسار کا باعث ہوگی۔ اور اس طرح جو شخص کہیں لیٹا اور اس میں اس نے اللہ کو یاد نہیں کیا تو یہ لیٹنا اس کے لیے بڑی حسرت اور خسار کا باعث ہوگا۔

عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَكْثُرُوا الْكَلَامَ بِغَيْرِ ذِكْرِ اللَّهِ فَإِنَّ كَثْرَةَ الْكَلَامِ يَفْضِلُ ذِكْرَ اللَّهِ قَسْوَةً لِلْقَلْبِ وَإِنَّ أَبْعَدَ النَّاسِ مِنَ اللَّهِ الْكَلْبُ الْفَاسِقُ (رواہ ابوداؤد)



## مندرجات

- ★ خاص ذکر سانی کی فضیلت
- ★ ادارہ
- ★ خطبہ جمعہ
- ★ حضرت خاتم الانبیاء صلی اللہ علیہ وسلم کی سیرت طیبہ پر ایک نظر
- ★ پشاور میں عظیم الشان مظاہرے کا آنکھوں دیکھا حال
- ★ مشاہیر علماء و محدث کی علمی خدمات
- ★ پشاور میں یوم تشکر کے اجتماع میں قومی رنماؤں کی سرگرمی و تقاریر
- ★ بھولا بھواسنی
- ★ حضرت بلالؓ
- ★ وفات عہد

اور دوسرے مضامین

★

رئیس الادارہ

جانشین شیخ التفسیر

حضرت مولانا عبد الشہید انور

مدظلہ العالی

©

مدیر

مجاہد الحسینی

# حج سے پابندیاں ختم — لیکن...

حج کو سہل ترین بنانے کی کوشش کی جاتی ہے!

حج اسلام کا ایک ایسا اہم رکن ہے جس کی ادائیگی صرف ان افراد پر فرض ہے جو صاحب نصاب اور مَنِ اسْتَطَاعَ اِلَيْهِ سَبِيلًا کے تحت سفر حج کے اخراجات برداشتہ کرنے کے اہل ہوں۔ لیکن اس کے ساتھ ساتھ حج دنیائے اسلام کی وحدت و مرکزیت کی علامت بھی ہے۔ مسلمانوں کی ملی الفت و یکجہت کا منظر ہے۔ اہل اسلام کی اخوت و محبت کا ذریعہ ہے۔ اسی کے طفیل فرزندان اسلام قبلہ و کعبہ بیت اللہ اور روضۃ الرسولؐ کی زیارت سے مشرف ہوتے ہیں۔

حج مقامات مقدسہ کی زیارت کا ایک مقدس واسطہ ہے۔ اس کے ساتھ فرزندان اسلام کی عقیدت و احترام کے رشتے گہرے اور نازک ہیں۔ اس نوعیت کے مقدس فریضہ کی ادائیگی کے لیے سابق ارباب حکومت کی طرف سے طرح طرح کی ایسی پابندیاں عائد تھیں کہ دس دس، پندرہ پندرہ سال کے طویل عرصہ میں متواتر درخواستوں کے باوجود مسلمان ایک مقدس فریضہ کی ادائیگی سے محروم تھے۔ اور ان میں سب سے شہر بیت اللہ اور رسول اللہ صلی اللہ علیہ وسلم کے روضۃ اطہر کی زیارت کے دہانہ مشرق کی حسرتوں اور تمنائوں کے ساتھ اس دنیا سے کوچ کر گئے۔

ایسے ناگفتی حالات سے نجات حاصل کرنے کے لیے ارباب حکومت سے مسلسل یہ مطالبہ کیا جاتا رہا کہ حج پابلیں ایسی ٹھوس بنیادوں پر استوار کی جائے کہ کوئی بھی مسلمان احساس محرومی میں مبتلا نہ ہو اور ذی صلاحیت افراد زیادہ سے زیادہ تعداد میں کم از کم زندگی میں ایک مرتبہ توجہ اور زیارت کی سعادت سے بہرہ ور ہو سکیں۔

ان گزارشات کا مقصد یہ ہرگز نہ

پاکستان کے مرکزی وزیر خزانہ ڈاکٹر مبشر حسن نے اپنی ایک نشری تقریر میں حج کے بارے میں عائد شدہ پابندیاں اٹھانے اور روپے کی قیمت کم کرنے کا اعلان کیا ہے۔ وزیر خزانہ نے کہا ہے کہ پیپلز پارٹی نے برسرِ اقتدار آنے سے قبل عوام سے وعدہ کیا تھا کہ وہ حج ایسے مقدس فریضہ کی ادائیگی کے سلسلہ میں عائد شدہ تمام ناروا پابندیاں ختم کر دے گی۔ چنانچہ آج قوم سے کیا گیا وعدہ پورا کیا جا رہا ہے۔ جہاں تک حج سے پابندیاں اٹھانے کے اعلان کا تعلق ہے پیپلز پارٹی واقعی مبارکباد کی مستحق ہے کہ اس نے ایک مقدس فریضہ کی ادائیگی کو پابندیوں سے مستثنیٰ قرار دینے کے لیے مؤثر قدم اٹھایا ہے اور اس فیصلے کے نتائج بہر کیف خوشگوار اور موجب اطمینان ہوں گے لیکن یہ بھی ایک حقیقت ہے کہ حکومت نے جن حالات میں پابندی اٹھانے کا فیصلہ کیا ہے وہ زبردستی اہمیت رکھتے ہیں۔ کیونکہ روپے کی قیمت کم کرنے سے بیرونی سفر کے اخراجات بہر طور زیادہ ہوں گے اور عازمین حج جہاں عرش کے ذریعہ صرف سولہ سو روپے میں فریضہ حج کی ادائیگی سے بہرہ ور ہوتے تھے اب انہیں قریباً چار ہزار روپے تک کے اخراجات برداشت کرنا پڑیں گے۔

مدینہ طیبہ میں رہائش اور مقدس تحفے تجارت کے اخراجات اس پر مستزاد ہوں گے۔ اس صورت حال کے پیش نظر یہ تاثر عام ہے کہ ارباب اقتدار نے حج سے پابندیاں کیا اٹھائی ہیں اسے بڑے بڑے سیٹھوں، سرایہ داروں کا فریضہ قرار دیا ہے اور متوسط طبقہ سے تعلق رکھنے والے صاحب استطاعت افراد کے لیے ناممکن بنا دیا ہے۔



تھا کہ فریضہ حج کی ادائیگی سے پابندی اٹھانے کا اعلان کر کے اسے عملاً مشکل اور ناممکن بنا دیا جائے۔ عوام انسانی کا مقصود یہ ہے کہ حج پالیسی ایسی وضع کی جائے جس کی رو سے زیادہ سے زیادہ مسلمانوں کو حج و زیارت نصیب ہو سکے۔ حکومت اگر کچھ پابندیاں عائد کر کے بھی یہ مقدس تقاضا پورا کرنے میں کامیاب ہو جاتی ہے تو یہ بڑی سعادت ہے۔

## سفر حج کی سواریاں

موجودہ حکومت کی نئی حج پالیسی کو لمحہ بھر کے لیے مفید قرار دے دیا جائے تو سوال پیدا ہوتا ہے کہ اگر بڑے بڑے سرمایہ داروں، سیلٹوں، تاجروں اور زمینداروں کی کثیر تعداد عازین حج کی قطار میں کھڑی ہو جائے تو کیا حکومت انہیں زیر مبادلہ اور سفر حج کے لیے بحری، فضائی اور برقی راستوں کی سواریاں مہیا کرے گی؟

اگر خدا نخواستہ عازین حج جہازوں کی کمی یا راستہ کی دشواریوں میں الجھ گئے تو پابندی اٹھانے کے اعلان کی عملی حیثیت کیا رہ جاتی ہے؟ حکومت کو چاہیے کہ وہ نئی حج پالیسی کو جاندار اور صحیح بنیادوں پر مرتب کر کے دینی حلقوں کے روز افزوں اضطراب کو دور کرے اور فریضہ حج کو ناممکن بنانے کی بجائے سہل ترین بنانے کی کوشش کرے۔ اس سلسلہ میں علماء کرام اور سفر حج کی دشواریاں سے واقف کار حضرات سے مشاورت یقیناً نتیجہ خیز ہو سکتی ہے۔

## حج کی قرعہ اندازی میں ناکام رہنے والوں کیلئے

ذول حج مشاورتی کمیٹی کے رکن اور عازین حج کی مرکزی یگ کراچی کے چیئرمین حاجی حافظ فرید الدین احمد الوجیہ نے اپنے ایک بیان میں کہا ہے کہ اب تک عرشہ کے ذریعہ عازین حج کو ایک ہزار چھ سو روپے خرچ کرنے پڑتے تھے۔ عازین حج اتنی رقم گزشتہ کئی برسوں سے بھکوں میں جمع کراتے رہے ہیں

اب پاکستانی روپے کی قیمت کم ہونے کے بعد چونکہ اس سلسلہ میں خرچ ہونے والی رقم دگنی سے بھی زیادہ ہو گئی ہے اس لیے عملی طور پر عازین حج کے لیے فریضہ حج کی ادائیگی قریباً ناممکن ہو گئی۔ اس لیے انہوں نے حکومت سے اپیل کی ہے کہ جن عازین حج نے گزشتہ برسوں میں حج کے لیے درخواستیں دی ہیں اور قرعہ اندازی میں ناکام رہے ہیں ان کے لیے عرشہ کی حد تک رقم ایک ہزار چھ سو روپے رکھی جائے۔ حافظ فرید الدین صاحب کا یہ

مطالبہ بین بر انصاف ہے۔ حکومت کو چاہیے کہ متواتر کئی برسوں سے قرعہ اندازی میں حصہ لینے والے عازین حج کے ساتھ خصوصی رعایت کا معاملہ کرے

## عرب ممالک اور سرخضر اللہ

عرب یگ کونسل نے بیگ کی بین الاقوامی عدالت کی رکنیت کے لیے پاکستان کے سرخضر اللہ کا نام واپس لینے کا فیصلہ کیا ہے۔

سرخضر اللہ خاں مرزائی فرقہ سے تعلق رکھتے ہیں۔ انہوں نے پاکستان کے وزیر خارجہ کی حیثیت سے کئی سال تبلیغ مرزائیت کے لیے وقت کیے اور حکومت پاکستان کے خزانہ عامر سے خلیفہ رقم حاصل کر کے بیرونی ممالک میں تبلیغ مرزائیت کے اڈے قائم کیے ہیں۔ پاکستان کے عوام ان کے خلاف بے حد نفرت و حقارت کا جذبہ رکھتے ہیں لیکن پاکستان کے سابق حکمرانوں نے غیر ملکی طاقتوں کے دباؤ کے تحت سرخضر اللہ خاں کو وزارت کی کرسی پر براجمان رکھنا ضروری سمجھا۔ ۱۹۵۳ء میں جب سرخضر اللہ کے خلاف زبردست تحریک اٹھ کھڑی ہوئی تو اس دور کے حکمرانوں نے انہیں وزارت سے ہٹا کر بین الاقوامی عدالت انصاف کا حج مقرر کرا دیا۔

آج عرب ممالک پر جب سرخضر اللہ خاں کی حقیقت واضح ہوئی اور انہیں علم ہوا کہ سرخضر اللہ خاں سامراجی طاقتوں کا ایجنٹ اور نبوت کا ذبیہ پر ایمان رکھنے والا

مرزائی مبلغ ہے تو انہوں نے اس کی تائید و حمایت سے انکار کر دیا۔ عرب ممالک کے علاوہ حکومت پاکستان کو اس غیر مقبول، غیر نمائندہ اور عوام کی نگاہ میں ناپسندیدہ شخص کی تائید و حمایت سے دست کش ہو جانا چاہیے۔ اور کسی ایسے شخص کی تائید کرنی چاہیے جو پاکستانی عوام میں مقبول ہو اور ہمارے ملکی و ملی مفادات کی نگہداشت کرنے کی پوری پوری اہلیت کا مالک ہو۔

## سانحہ ارتحال

حضرت مولانا عبدالعزیز صاحب جالندھری خطیب جامعہ مسجد نور ساء میوال خلیفہ مجاز حضرت شیخ التفتیق طب الاقطاب مولانا احمد علی صاحب لاہوری رحمۃ اللہ علیہ کچھ عرصہ سے بیمار تھے۔ ان کا میوہسپتال میں آپریشن ہوا طبیعت کچھ بحال ہو گئی۔ لیکن اچانک ۱۵ مئی ۱۹۷۶ء کو حالت خراب ہو گئی اور طبع کی غار ادا کرتے ہوئے واصل بحق ہو گئے۔ راتاً اللہ و راتاً الیوم راجعون۔

ناز بنارہ شیر نوالہ باغ میں حضرت مولانا عبید اللہ انور صاحب مدظلہ نے پڑھائی۔ اور حضرت لاہوری کے قریب ہی میانی شریف میں دفن کیے گئے۔

ادارہ خدام الدین اس سانحہ میں مرحوم کے متعلقین سے دلی ہمدردی رکھتا ہے اور غم میں برابر کا شریک ہے۔ اور جملہ قارئین کرام سے دعائے مغفرت کی درخواست کرتا ہے۔

## حکیم محمد عبداللہ خان کی ہمیشہ کا انتقال

سایہ وال محلہ عید گاہ کے حکیم ابوالیمان محمد عبداللہ خان کی عمر ہمیشہ چک ۵/۸ء آرمی وفات پائی۔ ان کا انتقال آٹا ایراجون۔ دعا ہے کہ اللہ تعالیٰ مرحوم کو جنت الفردوس نصیب کرے اور پسماندگان کو صبر و تحمل۔

## برائے فروخت

۱۔ جاہانی مشین مکمل مع سوبیاں ہر قسم کے ڈیزائن دار سوپر بنانے والی ساڑھ (۳) مشین برسی بنانے والی ساڑھ (۳) مشین ڈائل دار ٹائلوں کا سامان بنانے والی ساڑھ (۳) ایک نیکے تا شام سات نیکے ٹیبلٹ مقبول احمد برادر منظور احمد مکان ۱۰ میاں ابن سڑک ۵۶ نزد پولیس چوکی مصطفیٰ آباد (دھرم پورہ) لاہور





جانشین شیخ التفسیر حضرت مولانا عبید اللہ انور مدظلہ العالی

# اسلام دینِ فطرت ہے

اعوذ باللہ من الشیطان الرجیم :  
بسم اللہ الرحمن الرحیم :-  
اسلام نے انسان کے فطری تقاضوں کو نہ تو یکسر ختم کرنے کی تعلیم دی ہے اور نہ ہی انہیں دبانے کا سبق سکھایا ہے اگر ایسا ہوتا تو یہ فطرت کے خلاف جنگ ہوتی۔ کوئی بھی آسمانی مذہب اس کی اجازت نہیں دیتا بلکہ ہر صحیح مذہب نے فطرت کو سنوارا ہے اور فطری تقاضوں کو بہتر طریق پر پورا کرنے کے لیے اصول بتائے ہیں۔ خالق کائنات نے انسان میں ازدواجی تعلقات کی خواہش رکھی ہے اور فطرتاً ہر انسان جنسی خواہشات کو پورا کرنے کا جذبہ رکھتا ہے۔ چنانچہ اسلام نے انسان کے اس فطری تقاضے کو ختم کرنے کا حکم نہیں دیا۔ بلکہ اسے پورا کرنے کی اجازت دی البتہ اس پر چند قیود اور شرائط لگا دیں تاکہ اس کے عمل سے معاشرہ میں برائی اور بد اخلاقی جنم نہ لے۔ قرآن و سنت میں نکاح کی اجازت کے ساتھ ساتھ اس کے لیے قوانین و اصول بھی بتائے گئے کہ انسان کہاں ازدواجی تعلقات قائم کر سکتا ہے۔ کیسے اور کن شرائط کے ساتھ۔ چنانچہ سورہ نساء میں ہے :

فَانْكِحُوا مَا طَابَ لَكُمْ مِنَ النِّسَاءِ مِمَّا مَثَرُوا ثَلَاثَ وَرُبْعَ (سورہ نساء - آیت ۳)

ترجمہ : جو عورتیں تمہیں پسند آئیں ان میں سے دو دو تین تین چار چار سے نکاح کرو۔

حاشیہ حضرت شیخ الاسلام رحمہ اللہ

اس آیت کریمہ میں ایک شخص کو چار عورتوں سے بیک وقت نکاح کرنے کی اجازت دی گئی ہے۔ یعنی

وہ ایک وقت زیادہ سے زیادہ چار عورتیں اپنے نکاح میں رکھ سکتا ہے۔ بشرطیکہ ان کے ساتھ انصاف کا سلوک کر سکے۔ ان کی رہائش خوراک اور دیگر ضروریات کا مناسب اور مساوی طور پر بندوبست کر سکے لیکن اگر وہ سمجھتا ہے کہ ان کے درمیان مساوات کو برقرار نہیں رکھ سکے گا تو پھر ایک ہی عورت سے نکاح کرے۔ کیونکہ عورتوں کے حقوق کا پاس رکھنا قرآن و سنت کی رو سے ضروری ہے۔

وَلَهُنَّ مِثْلُ الَّذِي عَلَيْهِنَّ بِالْمَعْرُوفِ وَلِلرِّجَالِ عَلَيْهِنَّ دَرَجَةٌ (سورہ بقرہ ۳ - آیت ۷۸)

ترجمہ : اور دستور کے مطابق ان کا ویسا ہی حق ہے جیسا ان پر ہے اور مردوں کو ان پر فضیلت دی ہے۔

اگر بے انصافی کا خوف ہے تو قرآن کریم کا حکم صاف طور پر موجود ہے کہ پھر ایک عورت سے ازدواجی تعلقات استوار کرو۔

فَإِنْ خِفْتُمْ أَلَّا تَعْدِلُوا فَوَاحِلَةٌ أَوْ مَا مَلَكَتْ أَيْمَانُكُمْ ذَٰلِكَ أَمْرٌ (آیت ۵)

ترجمہ : اگر تمہیں خطرہ ہو کہ انصاف نہ کر سکو گے تو پھر ایک ہی سے نکاح کرو یا جو لونڈی تمہاری ملک میں ہو وہی سہی۔

اسی طرح ان عورتوں کا ذکر بھی قرآن کریم میں تفصیل سے موجود ہے جن کے ساتھ نکاح کرنا حرام ہے۔ چنانچہ سورہ نساء کا ایک رکوع اسی بارے میں آیا ہے۔ ایفرض اسلام نے انسان کے اس فطری تقاضے (جنسی خواہشات و ازدواجی تعلقات) کو ختم کرنے اور مٹانے کا حکم نہیں دیا بلکہ اسے قواعد و ضوابط کے تحت بہتر

اور احسن طریق پر پورا کرنے کی تعلیم دی ہے اور یہی اس کی حقانیت و صداقت کی واضح دلیل ہے کہ وہ فطرت کے ساتھ جنگ کی دعوت نہیں دیتا۔ اس کے برعکس باطل مذاہب فطرت کے تقاضوں کو چیلنج کرتے ہیں اور ایسی تعلیم دیتے ہیں جو سراسر فطری تقاضوں کو مٹانے کی کوشش ہے۔ ہندومت کو ہی لیجئے۔ اس میں باخدا وہی ہو سکتا ہے جو عورت سے اپنا ناطہ توڑ لے اور اس سے کنارہ کش رہے۔ یہی وجہ ہے کہ بظاہر تو ان کے پروہت تقدس کا لبادہ اوڑھے ہوتے ہیں۔ لیکن باطنی طور پر ان کا دامن اس سے کہیں زیادہ آلودہ ہوتا ہے۔ یہی حال عیسائیت کا ہے وہاں بھی پادری اور سسٹر کے لیے بھروسہ یعنی الگ تھلک رہنا ضروری ہے اور یہ تعلیم بھی آسمانی نہیں بلکہ ان کی اپنی اختراع ہے۔ ورنہ کوئی بھی آسمانی مذہب اس خلاف فطرت امر کا حکم نہیں دیتا۔ چنانچہ قرآن کریم میں اس بارے میں صاف اور واضح طور پر اعلان موجود ہے :-

وَرَهْبَانِيَّةً ابْتَدَعُوهَا مَا كَتَبْنَاهَا عَلَيْهِمْ إِلَّا ابْتِغَاءَ رِضْوَانِ اللَّهِ فَمَا رَعَوْهَا حَقَّ رِعَايَتِهَا (صدید آیت)

ترجمہ : اور ترک دنیا جو انہوں نے خود ایجاد کی ہم نے وہ ان پر فرض نہیں کی تھی۔ مگر انہوں نے رضائے الہی حاصل کرنے کے لیے ایسا کیا۔ پس اسے نباہ نہ سکے جیسا نباہنا چاہیے تھا۔

حاشیہ شیخ الاسلام حضرت مولانا شبیر احمد عثمانی

”یعنی آگے چل کر حضرت مسیح کے متبعین نے بے دین بادشاہوں سے تنگ ہو کر اور دنیا کے فحشوں سے گھبرا کر ایک بدعت رہبانیت کی نکالی۔ جس کا حکم اللہ کی طرف سے نہیں دیا گیا تھا مگر نیت ان کی یہ ہی تھی کہ اللہ کی خوشنودی حاصل کریں پھر اس کو پوری طرح نباہ نہ سکے۔“ حضرت شاہ صاحبؒ لکھتے ہیں : یہ فقیری اور تارک الدنیا بننا نصاریٰ نے رسم نکالی۔ جنگل میں تنگی بنا کر بیٹھے نہ جو



رکھتے نہ بیٹا، نہ کھاتے نہ جوڑتے۔  
محض عبادت میں لگے رہتے، خلق  
سے نہ ملتے۔ اللہ کے بندوں کو یہ  
حکم نہیں دیا۔ کہ اس طرح دنیا چھوڑ  
کر بیٹھ رہیں۔

اسی طرح اگر قدرت نے انسان  
میں کھانے پینے کی خواہش فطری طور  
پر رکھی ہے تو کسی بھی سچے مذہب  
نے اسے ترک کرنے کا حکم نہیں  
دیا۔ یہودیت ہو یا عیسائیت سبھی  
آسمانی مذاہب نے انسان کی اس  
فطری خواہش کا احترام کیا ہے۔ اگر  
کھانا پینا بالکل ترک کرنے کا کوئی  
مذہب حکم دیتا تو یہ فطرت کے  
خلاف جنگ ہوتی۔ چنانچہ اسلام نے  
جو اس کائنات میں خدائی تعلیم کا  
سب سے جامع ضابطہ حیات ہے  
اس انسانی جذبہ کا لحاظ رکھا ہے۔  
اور اس کو پورا کرنے کے لیے  
بہترین اصول بیان کئے ہیں۔  
تاکہ انسان اپنی اس خواہش کو ایسے  
طریقے سے پورا کر سکے جو خود اس  
کے لیے اور پورے معاشرے کے  
لیے امن اور سلامتی کا پیام ہو، نہ  
کہ یہ اپنے جذبہ خورد و نوش کو  
تسکین دینے کے لیے دوسروں کا چین  
لوٹ لے۔

اسلام نے کھانے پینے کا حکم دیا۔  
اور اس کے آداب بتائے کہ کیا کھاؤ،  
کس قدر کھاؤ اور کیسے کھاؤ۔ سرور  
کائنات علیہ الصلوٰۃ والسلام کی تعلیم  
اس باب میں تفصیل کے ساتھ احادیث  
میں مذکور ہے۔ قرآن مجید نے کھانے کا  
حکم دیا لیکن ساتھ ساتھ بتا دیا کہ  
حلال کھاؤ۔

يَا أَيُّهَا الَّذِينَ آمَنُوا كُلُوا مِن  
طَيِّبَاتِ مَا رَزَقْنَاكُمْ۔

ترجمہ: اے ایمان والو! کھاؤ  
ان پاکیزہ چیزوں سے جو ہم  
نے تمہیں رزق کے طور پر  
عطا کیں۔

اور دوسری جگہ ارشاد فرمایا۔  
كُلُوا مِن مَّا فِي الْأَرْضِ حَلَالًا  
طَيِّبًا۔

ترجمہ: کھاؤ اس میں سے جو  
کچھ زمین میں ہے حلال پاکیزہ۔  
اسی طرح جن چیزوں کے کھانے

سے منع کیا ان کو بالتفصیل قرآن مجید  
اور حدیث شریف میں بیان کر دیا  
گیا ہے۔ مثلاً باطل طریقہ سے کسی  
کا مال حاصل کر کے کھانا، سود  
کی کمائی کھانا، پوری کرنا، یتیم کا  
مال کھانا وغیرہ۔

ارشاد باری تعالیٰ ہے:  
وَلَا تَأْكُلُوا أَمْوَالَكُمْ بَيْنَكُمْ  
بِالْبَاطِلِ۔

ترجمہ: اور مت کھاؤ ایک دوسرے  
کا مال باطل طریقہ سے۔  
اور دوسری جگہ یتیم کے مال کے  
بارے میں آتا ہے:-

إِنَّ الَّذِينَ يَأْكُلُونَ أَمْوَالَ  
الْيَتَامَىٰ ظُلْمًا - إِنَّهَا يَأْكُلُونَ  
فِي بُطُونِهِمْ نَارًا۔

ترجمہ: بے شک جو لوگ یتیموں  
کا مال ناحق کھاتے ہیں وہ  
اپنے پیٹ آگ سے بھرتے ہیں  
اور عقرب آگ میں داخل ہونگے۔

یہ نکلا کہ اسلام نے انسان  
حاصل کے فطری تقاضوں کا احترام  
کیا ہے اور ان کو صحیح اور بہتر  
طریقہ سے پورا کرنے کے اصول عطا  
کیے ہیں۔

★

## حضرت بلال رضی

(گذشتہ سے پیوستہ)

اذان اور اقامت کے درمیان اتنا فاصلہ  
رکھو کہ کھانے والا کھانے سے، اور پینے  
والا پینے سے اور قضائے حاجت والا  
قضائے حاجت سے فارغ ہو جائے۔ اور  
یہ بھی فرمایا کہ جب تک مجھے حجرہ سے  
آتا ہوا نہ دیکھ لو کھڑے مت ہوا کرتے  
تنبیہ: ایک بات یہ مشہور ہو گئی  
ہے کہ حضرت بلال رضی اذان  
میں اشہد کی جگہ اشہد کہتے تھے  
یہ بالکل غلط ہے۔

رحوالہ: موضوعات کبیر از ملا علی قاری  
حضرت بلال رضی نے اعلان عام کی خدمت  
بھی کی۔ جہاد کے موقع پر جب دشمن  
ہار جاتے اور دشمنوں کا مال، مال  
غنیمت بن جاتا تو حضرت بلال رضی کی  
ڈیوٹی تھی کہ لشکر میں زور سے  
پکار دیتے۔ کہ جو مال جس کے ہاتھ لگا  
ہو وہ لے آئے، چنانچہ سارا مال صحابہ  
حاضر کر دیتے۔ پانچواں حصہ نکال کر  
باقی مال کو تقسیم فرما دیتے۔

اس شخصیت کے خزانچی حضرت بلال رضی

کے مؤذن بھی تھے اور آپ کے قارئین  
بھی۔ کوئی ضرورت مند آنحضرتؐ کے  
پاس آتا تو آپ اس کی ضرورت پوری  
کرنے کے لیے حضرت بلال رضی کو حکم  
فرما دیتے۔ وہ کسی نہ کسی طرح کہیں  
سے لاکر اس کی ضرورت پوری کر  
دیتے تھے۔ (باقی مشاہیر)

حضرت فاروق سیدنا عمر بن الخطاب رضی  
فرمایا کرتے تھے: ابوبکرؓ ہمارے سردار  
ہیں۔ انہوں نے ہمارے سردار بلالؓ کو  
خرید کر آزاد کیا۔

حضرت بلال رضی رسول اللہؐ کے ساتھ  
رہتے تھے۔ مدینہ منورہ میں بھی آپؐ  
کے مؤذن رہتے اور سفر میں آپؐ کے  
مہراہ جاتے۔ اور نماز کا وقت آنے پر  
اذان پڑھتے تھے۔ جب آنحضرتؐ مسجد  
قبا میں تشریف لے جاتے تو حضرت  
بلال رضی ساتھ ہوتے۔

خبر کی اذان حضرت بلال رضی قبیلہ بنی النجار  
کی ایک عورت کے گھر پر چڑھ کر دیا  
کرتے تھے۔ جو مسجد سے بالکل ملا ہوا  
تھا۔ سحری کے وقت سے آکر اس کی  
حیثیت پر بیٹھ جایا کرتے تھے اور وقت  
کا انتظار کرتے رہتے جب وقت ہو جاتا  
تو بدن میں چپٹی لانے کے لیے انگڑائی  
لیتے اور یہ دعا مانگتے اور اذان دیتے  
اللّٰهُمَّ إِنِّي أَتُحَدِّثُكَ وَأَسْتَعِينُكَ عَلَى  
قُرَيْشٍ أُنْ يَتَّقِيهِمْ وَدِينُكَ وَالْبُؤْسَاءُ  
(ترجمہ) اے اللہ! میری تعریف  
کرتا ہوں اور چاہتا ہوں کہ تو اس  
بات کا معین بن جائے کہ قریش تیرے  
دین کو قائم کریں۔

ایک مرتبہ آنحضرتؐ نے حضرت بلال رضی  
سے فرمایا کہ جب تم اذان پڑھو تو مہر  
مہر کر پڑھا کرو۔ اور جب اقامت  
کہو تو جلدی جلدی کہا کرو۔ اور اپنی



# حضرت خاتم الانبیاء ﷺ کی سیر طیبہ پر ایک نظر

## مثالی سیرت کی چند خصوصیات

### (۱) تاریخیت (۲) جامعیت (۳) کاملیت (۴) عملیت

وہ سیرت یا نمونہ حیات جو انسانوں کے لیے ایڈیل سیرت کا کام دے اس کے لیے متعدد شرطوں کی ضرورت ہے جن میں سب سے پہلی اور اہم شرط تاریخیت ہے۔ دوسری جامعیت تیسری کاملیت اور چوتھی عملیت۔

میرا یہ مقصد نہیں ہے کہ دیگر انبیاء علیہم السلام کی زندگیاں ان کے عہد اور زمانہ میں ان خصوصیات سے خالی تھیں بلکہ یہ مقصد ہے کہ ان کی سیرتیں جو ان کے بعد عام انسانوں تک پہنچیں یا جو آج موجود ہیں وہ ان خصوصیات سے خالی ہیں اور ایسا ہونا مصلحت الہی کے مطابق تھا تاکہ یہ ثابت ہو سکے کہ وہ انبیاء محدود زمانہ اور متعین قوموں کے لیے تھے اس لیے ان کی سیرتوں کو دوسری قوموں اور آئندہ زمانہ تک محفوظ رکھنے کی ضرورت نہ تھی، صرف محمد رسول اللہ صلی اللہ علیہ وسلم تمام دنیا کی قوموں کے لیے اور قیامت تک کے لیے نمونہ عمل اور قابل تقلید بنا کر بھیجے گئے تھے اس لیے آپ کی سیرت کو ہر حیثیت سے مکمل دائمی اور ہمیشہ کے لیے محفوظ رکھنے کی ضرورت تھی اور یہی ختم نبوت کی سب سے بڑی عملی دلیل ہے۔

مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ وَلَكِن رَّسُولَ اللَّهِ وَخَاتَمُ النَّبِيِّينَ ۚ

۲۷ سورہ ۳۳ آیت ۴۰

#### (۱) تاریخیت

آئیے اب ان چاروں معیاروں کے مطابق پیغمبر اسلام علیہ السلام کی سیرت مبارکہ پر نظر ڈالیں، اس باب میں تمام دنیا متفق ہے کہ اس حیثیت سے

اسلام نے اپنے پیغمبر کی اور نہ صرف اپنے پیغمبر کی بلکہ ہر اُس چیز کی اور اُس شخص کی جس کا ادنیٰ سا تعلق بھی حضور صلی اللہ علیہ وسلم کی ذات مبارکہ سے تھا جس طرح حفاظت کی ہے وہ عالم کے لیے مایہ حیرت ہے۔ ان لوگوں کو جو آں حضرت صلی اللہ علیہ وسلم کے اقوال، افعال اور تعلقات زندگی کی روایت، تخریج اور تدوین کا فرض انجام دیتے تھے راویان حدیث و روایت محدثین اور ارباب سیرت کہتے ہیں جن میں صحابہ، تابعین، تبع تابعین اور بعد کے چوتھی صدی تک کے اشخاص داخل ہیں۔ جب تمام سرمایہ روایت تحریری صورت میں آگیا تو ان کے تمام راویوں کے نام و نشان، تاریخ زندگی، اخلاق و عادات کو بھی قید تحریر میں لایا گیا جن کی تعداد ایک لاکھ کے قریب ہے اور ان سب کے مجموعہ احوال کا نام اسرار الرجال ہے۔ ”کوئی قوم دنیا میں ایسی گزری نہ آج موجود ہے جس نے مسلمانوں کی طرح اسرار الرجال کا عظیم الشان فن ایجاد کیا ہو جس کی بدولت آج ۵ لاکھ اشخاص کا حال معلوم ہو سکتا ہو۔“ (جرمن ڈاکٹر اسپرنگر اصحابہ کے انگریزی مقدمہ مطبوعہ ۱۸۵۳ء و ۱۸۶۲ء)

صحابہ کرام رضی اللہ تعالیٰ عنہم کی تعداد حیات نبوی کے اخیر سال حجۃ الوداع میں تقریباً ایک لاکھ تھی، ان میں گیارہ ہزار آدمی ایسے ہیں جن کے نام و نشان آج تحریری صورت میں تاریخ کے اوراق میں جو خاص اُنہی کے حالات میں لکھے گئے موجود ہیں جنہوں نے کم و بیش آں حضرت صلی اللہ علیہ وسلم کے

اقوال، افعال اور واقعات میں سے کچھ نہ کچھ حصہ دوسروں تک پہنچایا ہے۔ سلسلہ میں آں حضرت صلی اللہ علیہ وسلم نے وفات پائی اور تقریباً سلسلہ تک اکابر صحابہ عالم وجود میں رونق افروز رہے۔ سلسلہ تک اصغر صحابہ کی جو عہد نبوت میں کم سن تھے خاصی تعداد موجود تھی اور صدی کے ختم ہونے تک اس قدر نبوت کا تقریباً ہر چراغ گل ہو چکا تھا۔ ہر شہر میں سب سے آخر وفات پانے والے صحابیوں کے نام اور سال وفات یہ ہیں:

ابو امامہؓ یاہلی شام ۶۷ھ

عبد اللہؓ بن حارث مصر ۶۷ھ

عبد اللہؓ بن ابی اوفیٰ کوفہ ۶۷ھ

سائبؓ بن یزید مدینہ ۹۱ھ

انسؓ بن مالک بصرہ ۹۳ھ

حضرت انسؓ بن مالک جنہوں نے آں حضرت صلی اللہ علیہ وسلم کی دس سال خدمت کی تھی یہ خادم خاص تھے۔ تابعین یعنی صحابہ کے تلامذہ کا دوا سلسلہ کے آغاز سے اس طرح شروع ہوتا ہے کہ گو وہ پیدا ہو چکے تھے لیکن آں حضرت صلی اللہ علیہ وسلم کی زیارت سے محروم رہے یا بہت بچے تھے اور آں حضرت کا فیض حاصل نہ کر سکے۔ چنانچہ عبد الرحمن ابن حارث تابعی تقریباً ۳۷ھ میں قیس بن ابی حازم سلسلہ سید ابن مسیب سلسلہ میں پیدا ہو چکے تھے۔ ان تابعیوں کی تعداد جنہوں نے بڑے بڑے صحابہ کو دیکھا تھا ۱۳۹ھ اساتذہ گرامی تعداد روایات سال وفات

حضرت ابوہریرہؓ ۵۳۷ھ

حضرت عبد الرحمنؓ بن عباس ۶۶۰ھ



سال وفات	تعداد روایات	اساتذہ کرامی
۵۸ھ	۲۲۱۰	حضرت عائشہ صدیقہؓ
۶۳ھ	۱۶۳۰	حضرت عبداللہ بن عمرؓ
۷۸ھ	۱۵۶۰	حضرت جابر بن عبداللہؓ
۹۳ھ	۱۲۸۶	حضرت انس بن مالکؓ
۱۰۷ھ	۱۱۷۰	حضرت ابوسعید خدریؓ

یہی لوگ ہیں جن کی روایات آج سیرت نبویؐ کا سب سے بڑا سرمایہ ہیں۔ آپؐ کا ارشاد تھا: **بَلَدُوا عَنِّي** (مجھ سے جو کچھ دیکھو یا سناؤ اس کی اشاعت کرو، اور جو مجھے دیکھ رہے ہیں اور مجھ سے سُن رہے ہیں وہ جو غائب ہیں ان کو پہنچائیں۔)

آں حضرت صلی اللہ علیہ وسلم کے حالات اور واقعات کا جو سرمایہ فراہم ہوا اس کے کیا کیا ماخذ ہیں اور اس کو کس طرح ترتیب دیا گیا؟

(۱) سب سے زیادہ صحیح حصہ قرآن ہے۔ جس میں کسی کو شک و شبہ نہیں ہو سکتا۔

دوسرا ماخذ احادیث ہیں جو ایک لاکھ کے قریب ہیں۔

تیسرا حصہ مغازی یعنی وہ کتابیں جن میں زیادہ تر آں حضرتؐ کے غزوات اور لڑائیوں کا حال ہے، جن کے لکھنے والے ۱۰۰ھ سے لے کر ۲۰۰ھ تک فوت ہوئے۔

چوتھا ماخذ عام تاریخ کی کتابیں ہیں مثلاً طبقات ابن سعد، تاریخ ابن کثیر، امام ابو جعفر طبری۔ فضائل گبریٰ امام سیوطی۔

پانچواں ماخذ، آں حضرت صلی اللہ علیہ وسلم کے معجزات اور روحانی کارنامے ہیں۔

چھٹا ماخذ، کتب شامل ہیں جن میں اخلاق، عادات اور فضائل و معولات زندگی ہیں (مثلاً شامل: امام ترمذی)

### دوسری شرط، کاملیت

آں حضرت صلی اللہ علیہ وسلم کی زندگی کا ہر لمحہ پیدائش سے لے کر وفات تک کوئی ایسا نہیں گذرا جو اہل وطن کی نگاہوں سے اوجھل ہو۔

پیدائش - شیر خوارگی - بچپن - جوانی - تجارت - آمد و رفت - شادی - احباب قبل نبوت - قریش کی لڑائی اور قریش سے معاہدے - امین بننا - خانہ کعبہ

میں پتھر نصب کرنا۔ رفتہ رفتہ تنہائی پسندی۔ غار حرا کی گوشہ نشینی۔ وحی۔ اسلام کا ظہور۔ دعوت و تبلیغ۔ مخالفت سفر طاقت۔ معراج۔ ہجرت۔ غزوات۔ صلح حدیبیہ۔ دعوت اسلام کے نامہ و پیام۔ اسلام کی اشاعت۔ تکمیل دین۔ حجة الوداع اور وفات۔

ان میں کون سا ایسا زمانہ ہے جو دنیا کی نگاہوں کے سامنے نہیں ہے۔ آپؐ کی کون سی حالت ہے جس سے اہل تاریخ نادائق ہوں۔ سچ جھوٹ صحیح غلط ہر چیز الگ الگ موجود ہے۔ اور اس کو ہر شخص جان سکتا ہے۔ کبھی کبھی خیال ہوتا ہے کہ محدثین نے موضوع اور ضعیف روایتوں کو کیوں محفوظ رکھا مگر خیال یہاں کہ اس میں مصلحت الہی یہ تھی کہ معترضوں کو یہ موقع نہ ملے کہ ان لوگوں نے اپنے پیغمبرؐ کی کمزوریوں کو چھپانے کے لیے بہت سی روایتوں کو غائب کر دیا جیسا کہ آج عیسائی لٹریچر پر اعتراض کیا جاتا ہے۔

آپؐ کا اٹھنا، بیٹھنا، سونا، جاگنا، شادی بیاہ، بال بچے، دوست احباب، نماز، روزہ، دن رات کی عبادت، صلح و جنگ، سفر و حضر، نہانا دھونا، کھانا پینا، ہنسنا رونا، پہنا اور ٹھننا، چلنا بھرنا، پہنی مذاق، خلوت اور جلوت، رہنا جانا، طور طریق، رنگ و بو، خط و خال، قد و قامت، یہاں تک کہ میاں بیوی کے خانگی تعلقات شامل ترمذی میں درج ہیں۔ ایک حیثیت سے غور فرمائیے آں حضرت صلی اللہ علیہ وسلم ہمیشہ صرف اپنے معتقدوں کے حلقہ ہی میں نہیں رہے بلکہ مکہ میں قریش کے مجمع میں رہے۔

نبوت سے پہلے ۴۰ برس آپؐ کی زندگی انھیں کے ساتھ گزری اور پھر تاجرانہ زندگی، لین دین کی زندگی، معاملہ اور کاروبار کی زندگی جس میں قدم بہ قدم پر بد معاملگی، بدنیتی، خدات و عدلگی، خیانت کاری کے عمیق غائے آتے ہیں، مگر آپؐ اس طرح بے خطر اس راستے سے گزر گئے کہ آپؐ کو ان سے امین کا خطاب حاصل ہوا۔ کیا اس سے یہ ثابت نہیں ہوتا کہ جو آپؐ دوستوں کی نظر میں تھے وہی دشمنوں کی نگاہ میں تھے۔ اور کوئی چیز زیر پرر

اور نامعلوم نہ تھی۔

### تیسری شرط، جامعیت

خدا کی محبت کا اہل اور اُس کے پیار کا مستحق بننے کے لیے سب نے ایک ہی ترکیب بتائی ہے کہ مذہب کے شارع اور طریقہ کے بانی نے جو عمدہ نصیحتیں کی ہیں ان پر عمل کیا جائے۔ لیکن اسلام نے اس سے بہتر اور تدبیر اختیار کی ہے۔ اس نے اپنے پیغمبرؐ کا عملی مجسمہ سامنے رکھ دیا ہے۔ (قرآن اور سنت میں سب کچھ بتا دیا گیا ہے۔)

پیغمبر اسلام صلی اللہ علیہ وسلم کی سیرت میں جامعیت ہے۔ یعنی انسانوں کے ہر طبقہ اور ہر صنف کے لیے آپؐ کی سیرت پاک میں نصیحت پذیری اور عمل کے لیے درس اور سبق موجود ہیں، ایک حاکم کے لیے محکوم کی زندگی اور ایک محکوم کے لیے حاکم کی زندگی، ایک دولت مند کے لیے غریب کی زندگی، اور ایک غریب کے لیے دولت مند کی زندگی کامل مثال اور نمونہ نہیں بن سکتی۔ اس لیے ضرورت ہے کہ عالم گیر اور دائمی پیغمبر کی زندگی ان تمام مختلف مناظر کے رنگ برنگ پھولوں کا گلہ سہ ہو۔

عزم و استقلال، شجاعت، صبر، شکر، توکل، رضا بالتقدیر، مصیبتوں کی بردباری، قربانی، قناعت، استغناء، ایثار، جود، تواضع، خاکساری، مسکنت، غرض نشیب فراز، بلند دلست، تمام اخلاقی پہلوؤں کے لیے جو مختلف انسانوں کو مختلف حالتوں میں یا ہر ایک انسان کو مختلف صورتوں میں پیش آتے ہیں، ہم کو عملی ہدایت اور مثال کی ضرورت ہے مگر وہ کہاں مل سکتی ہے، صرف محمد رسول اللہ صلی اللہ علیہ وسلم کے پاس!

غرض تم جو کوئی بھی ہو اور جس حال میں بھی ہو تمہاری زندگی کے لیے نمونہ، تمہاری سیرت کی درستی و اصلاح کے لیے سامان، تمہارے خلعت خانہ کے لیے ہدایت کا چراغ اور رہنمائی کا نور محمد رسول اللہ صلی اللہ علیہ وسلم کی جامعیت اکبری کے خزانہ میں ہر وقت اور ہر دم مل سکتا ہے۔ اس لیے ہر طبقہ انسانی، ہر طالب نور ایمانی کے ہر متلاشی کے لیے



# پشاور میں علماء اسلام اور دینی حلقوں کے عظیم الشان مظاہر کا آنکھوں کیجا حال!

از قلم: محمد عثمان غنی بی اے

۲۰ ربیع الاول ۱۳۹۲ھ ۵ مئی ۱۹۷۲ء بروز جمعہ کو جمعیت علماء اسلام کی دعوت پر ملک کے طول و عرض سے عموماً اور پنجاب کے تمام اضلاع سے خصوصاً بہت بڑی تعداد میں اسلام کے شیدائیوں نے اپنی اپنی گھر سے کرایہ خرچ کر کے سیشن بسوں، کاروں، ٹرکوں اور وینوں کے ذریعہ پشاور کا رخ کیا۔ ملک کا چل پل پار کے صوبہ سرحد کی حدود میں داخل ہوئے تو لاتعداد گاڑیاں جمع تھیں اور نہایت دنگ کے ساتھ صالح قسم کے سادہ لوح مسلمان مشرّع شکل و صورت اور سادہ لباس میں ملبوس موجود تھے۔ بسوں کے اندر گنجائش نہ پا کر تقریباً اتنے ہی آدمی چھتوں پر بھی سوار تھے۔ مختلف اضلاع کے احباب نے اپنی اپنی بسوں پر لاؤڈ سپیکر لگا رکھے تھے جن سے وہ اپنے جذبات کا اظہار کر رہے تھے۔ تمام بسوں پر جمعیت علماء اسلام کے کالی اور سفید دھاریوں والے پرچم لہرا رہے تھے۔ تھوڑی دیر میں اعلان ہوا کہ امیر جمعیت علماء اسلام حضرت مولانا محمد عبداللہ درخواستی اور حضرت مولانا عبداللہ الزما دامت برکاتہم کی قیادت میں یہ قافلہ اپنی منزل کی طرف روانہ ہوا چاہتا ہے۔ چنانچہ حضرات موصوف کی کار اس قافلہ کے جلو میں چل پڑی۔ راستہ بھر سڑکوں کے دونوں جانب غریب عوام ہاتھ ہلا ہلا کر اس قافلہ کا خیر مقدم کرتے تھے۔ ان کے چہروں پر بکھری ہوئی مسکراہٹ اس بات کی غمازی کر رہی تھی کہ اب ظلم و جبر کا دور ختم ہو گیا ہے اور غریب عوام میں سے ایک غریب انسان حضرت مولانا مفتی محمود صاحب جن کا رہنا مکان بھی کچا ہے اور جو غریب خاندان کے فرد ہیں، ان کو ان کی

زبوں حالی کو سدھارنے کا جو موقع مل رہا ہے تو انشاء اللہ صوبہ سرحد میں تو کم از کم اسلام کا غاد لاد نظام قائم ہو گا۔ جس کی خاطر لاکھوں جانوں کی قربانیاں دی گئی تھیں مگر آج تک ہر ابھرنے والی قیادت نے محض لفظی کی حد تک ہی اسلام کی سرپرستی کی۔ آج خدا کے فضل سے اسلام کو عمل رنگ میں نافذ کرنے والی شخصیت وزیر اعلیٰ کے عہدے پر فائز ہو چکی ہے اور انشاء اللہ دن بدن نئی سے نئی خوشخبریاں ملیں گی۔

## پشاور میں جلوس کا داخلہ

علی الصبح ہی یہ قافلہ پشاور کی حدود میں داخل ہو گیا۔ شہر بھر میں لوگوں کے چہرے خوشی سے چمک رہے تھے اور بسوں سے بلند ہونے والے نعروں کے نلک نلکا جوابات سے فضا گونج رہی تھی۔ چند نعروں پر تھے:-

نعرہ تکبیر، اللہ اکبر — اسلام، زندہ باد — پاکستان، زندہ باد — خدا کی زمین پر خدا کا نظام — ختم نبوت، زندہ باد — اسلامی آئین، زندہ باد — مفتی محمود، زندہ باد — جمعیت علماء اسلام، زندہ باد — مفتی چٹے ہزاروں سال، ہزاروں چٹے ہزاروں سال — نیپ جمعیت اتحاد زندہ باد۔

شہر کی سڑکوں سے گزرتا ہوا یہ قافلہ شاہی باغ پہنچا تو شامیانے اور قبا ئیں لگی ہوئی تھیں۔ پہلے سے ہی دہاں ڈیرہ اٹھیل خاں اور وزیر تان ایجنسیوں اور قبائلی علاقوں سے لاتعداد جو شیلے مسلمانوں کے قافلے موجود تھے۔ حضرت مولانا سید گل بادشاہ امیر جمعیت علماء اسلام سرحد ایک کونے میں چند خدام کے ساتھ روکھی روٹی توڑ توڑ کر لسی کے گھونٹوں سے

کھا رہے تھے۔ میں یہ منظر دیکھتا رہا اور خدا کی بارگاہ سے ایسے علماء کی درازی عمر کی دعا کرتا رہا کہ یہ ہم لوگوں کے قائد ہیں جن کو نہ پلاؤ زروں کی طلب ہے، نہ قرعے درکار ہیں، یہ سادہ فش و ریش لوگ موٹا جھوٹا پہن کر اور روکھی سوکھی کھا کر قوم کو صحیح قیادت مہیا کر رہے ہیں۔ خدا کا شکر ہے کہ ایسے لوگ اس دنیا میں اب بھی موجود ہیں۔

## حضرت درخواستی کا خطاب

منار جمعہ سے قبل مرکزی امیر جمعیت حضرت مولانا حافظ الحدیث عبداللہ درخواستی دام ظلہم نے پُرورد انداز میں خطبہ پڑھا اور فرمایا کہ اِن کَرِیْمِیْنَ وَ اَعْتَصِمُوْا بِحَبْلِ اللّٰهِ جَمِیْعًا ۝ کِی آیت اور حضور اکرم صلی اللہ علیہ وسلم کے خطبہ حجۃ الوداع کے چند اقتباسات پڑھے۔ ان بعد آپ نے حاضرین کو قومی یک جہتی اسلامی اتحاد اور باہمی مؤدّت کا درس دیا اور فرمایا کہ مسلمان چاہے پنجابی زبان بولتے ہوں یا پشتو یا سندھی یا بلوچی وہ سب ایک ہی سلسلے میں پروتے ہوئے ہیں۔ جس کا نام ہے لا اِلهَ اِلَّا اللّٰهُ مُحَمَّدٌ رَّسُوْلُ اللّٰهِ آپ نے فرمایا کہ صوبائی عسکیتوں سے دامن بچا کر اللہ تعالیٰ کی رسی کے سب مضبوط تھام لیں۔ اسی میں اسلام کی عظمت اور مسلمانوں کی فلاح کا راز مضمر ہے۔ منار جمعہ حضرت موصوف نے پڑھائی۔ آپ نے فرمایا کہ ختم نبوت ہمارا بنیادی عقیدہ ہے۔ حضور پر نبوت ختم ہو چکی ہے اب کوئی نیا نبی ہم ماننے کے لیے ہرگز تیار نہیں ہیں۔

مفتی محمود کی دستار بندی حضرت درخواستی نے وزیر اعلیٰ سرحد



مفتی محمود صاحب نے اسلامی روایات کے مطابق دستار بندی فرمائی تو سرحد اور بلوچستان کے باشعور پٹھانوں نے پشتو میں نعرے بلند کیے۔

**جلوس کی روانگی** حضرت مفتی صاحب

وزیر اعلیٰ سرحد اور حضرت مولانا عید اللہ انور کی قیادت میں تمام مسلمانوں نے پروتار طریقے سے پشاور کی بڑی بڑی شاہراہوں پر گشت کر کے ثابت کر دیا کہ پاکستان میں اسلام کے نام پر مرنے والے لوگ اتنی تعداد میں دور دراز سے سفر کر کے بھی آ سکتے ہیں اور وقت آنے پر اسلام کی لاج رکھنے کے لیے ہر قربانی دے سکتے ہیں۔ اس جم غفیر میں ملک کے کونے کونے سے جید علماء، صلحاء اور اولیاء و اصفیاء تشریف لائے تھے۔ جن کا فرداً فرداً ذکر مشکل ہے۔ نہ ہی اتنے ہجوم میں کسی کو پہچانا جاسکتا تھا تاہم اپنے سلسلے کے جن بزرگوں سے مصافحہ کا شرف حاصل ہو سکا ان میں جانشین شیخ التفسیر مظلہ کے علاوہ حضرت لاہوری کے تین خلفاء کے اسماء گرامی یہ تھے۔ حضرت مولانا حافظ غلام رسول صاحب مظلہ ڈیرہ اسماعیل خاں، حضرت مولانا قاضی محمد زاہد الحسینی صاحب مظلہ کیمپلور، حضرت مولانا عبداللطیف صاحب مظلہ جہلم۔ علاوہ ازیں بھی حضرت رحمۃ اللہ علیہ کے بے شمار خدام سے شرف ملاقات حاصل ہوا۔

جلوس کی واپسی پر ایک عظیم الشان جلسہ منعقد ہوا جس سے نیشنل عوامی پارٹی کے سربراہ خان عبدالولی خان، گورنر سرحد جناب ارباب سکندر خان خلیل، وزیر اعلیٰ سرحد حضرت مولانا مفتی محمود، حضرت مولانا عبدالجبار ایم، این اے اور حضرت مولانا ضیاء القاضی نے خطاب فرمایا۔

**خان عبدالولی خان کی تقریر**

خان عبدالولی خان سربراہ نیشنل عوامی پارٹی نے حاضرین سے کہا کہ میں نے اس سے قبل بھی اسی مقام سے اعلان کیا تھا اور آج پھر اسی سٹیج سے اعلان کرتا

ہوں کہ مفتی صاحب ہمارے لیڈر ہیں اور ہمیں ان کی قیادت پر پورا اعتماد ہے اور ہم ہر طرح سے ان کے ساتھ تعاون کریں گے۔ انہوں نے کہا یہ علماء اسلام حضرت شیخ الہند حضرت مدنی اور مولانا ابوالکلام آزاد کے قافلہ کے لوگ ہیں جن کو کسی بھی قیمت پر خریدنا نہیں جاسکتا۔ ہمیں بجا طور پر ایسے پختہ کار اور اسلام کے شہدائیوں کی قیادت پر فخر ہے۔ موصوف نے کہا کہ قوم نے جمہوریت کی بحالی کے لیے جو خون کی قربانی دی تھی اس کا نتیجہ اس کے سامنے ہے اور آج وہ قوتیں شکست کھا چکی ہیں جو فسطائی نظام قائم کرتی رہی ہیں۔ انہوں نے کہا کہ جمعیت اور نیپ دو طاقتیں ہیں جو نصف صدی سے سامراجوں سے ٹکرا رہی ہیں۔ اب یہ طاقت دو صوبوں میں ابھر آئی ہے جسے کوئی تباہ نہیں کر سکتا۔ اگرچہ یہ دو صوبے پھوٹے ہیں لیکن جمہوریت کی بحالی کے لیے سب سے آگے رہے ہیں۔ قوم لیگ اور دوسری پارٹیوں کو ہمارا شکریہ ادا کرنا چاہیے کہ ہم نے جمہوریت بحال کر کے ان کو بھی حقوق دلائے ہیں۔ ایک سو چار ممبروں نے تو ۱۴ اگست تک مارشل لا جاری رکھنے کی دستاویز پر دستخط کر دیے تھے لیکن صدر مجٹو نے ان کی پرواہ نہ کی۔ یہ دستاویز ان کے منہ پر مار دی اور کہا کہ میں ان دو مجاہدوں (نیپ اور جمعیت) کا کہنا مانوں گا اور انہوں نے مارشل لا کے خاتمہ کا اعلان کر دیا۔ موصوف نے پنجاب سے آنے والے مہانوں کا خیر مقدم بھی کیا۔

**ارباب سکندر خاں کا خطاب**

گورنر سرحد شلوار قبض اور واسکٹ میں بلوس سٹیج پر تشریف لائے تو حاضرین نے عوامی گورنر زندہ باد کے نعرے بلند کیے۔ موصوف نے مقامی باشندوں سے اپیل کی کہ اس جلسہ میں ایک کثیر تعداد ایسے حضرات کی ہے جو پشتو سے نااہل ہیں اس لیے مقررین سے پشتو زبان میں تقاریر کا مطالبہ نہ کریں بلکہ اردو ہی

میں تقریریں سیں۔ گورنر نے کہا کہ میں یہاں پر گورنر نہیں بلکہ آپ لوگوں کا ادنیٰ خادم بن کر آیا ہوں ہمیں آپ کی خدمت کر کے ہی حقیقی خوشی حاصل ہوگی۔ ہماری حکومت کی سب سے بڑی کوشش یہی ہوگی کہ یہاں قانون کی بالادستی ہو۔ غریب عوام کا نوٹے فی حد بجٹ غریب عوام کی حالت سدھارنے پر خرچ کیا جائے گا۔ انہوں نے کہا جو بڑے لوگ غریب عوام پر ظلم کرنے کی روش پر قائم ہیں وہ ظلم کرنا چھوڑ دیں۔ اب وہ دور ختم ہو چکا ہے۔ اب اگر کسی نے کسی پر ظلم کیا تو اس کو عبرتناک سزا دی جائے گی یہ غریب عوام کا دور ہے۔ گورنر نے آخر میں کہا کہ ہم اپنے وعدے ہر حالت میں پورے کر کے دم لیں گے اگر ہم ایسا نہ کر سکے تو میں اور وزیر اعلیٰ کرسی چھوڑ کر عوام میں شامل ہو جائیں گے۔ گورنر نے کہا کہ جو مسائل درپیش ہیں ان کا حل ایک آدمی کے بس میں نہیں ہے۔ اس لیے قوم کے بھرپور تعاون کی ضرورت ہے۔ ہم آپ کے تعاون سے ایسے ایسے کام کر لیں گے جن کے بارے میں آپ سوچ بھی نہیں سکتے۔

**وزیر اعلیٰ سرحد مفتی محمود کا بیان**

عوام کے محبوب قائد، اسلام کے پرستار، سادگی کے مجسم پیکر حضرت مولانا مفتی محمود صاحب مظلہ وزیر اعلیٰ سرحد اپنے اسی سادہ لباس میں بلوس جو ایک لمبے کرتے اور شلوار پر مشتمل ہے اور سر پر رومال باندھے سٹیج پر تشریف لائے آپ نے گاڑی میں جلسہ گاہ تک سفر کیا۔ تقریر کرتے ہوئے آپ نے فرمایا کہ صوبہ سرحد میں آج سے شراب کی کشید، خرید و فروخت اور استعمال پر مکمل طور پر قانونی پابندی عائد کر دی گئی ہے۔ جلسہ گاہ سے تحسین کے نعرے بلند ہوئے۔ انہوں نے کہا کہ یہ ربیع الاول کا مبارک مہینہ ہے، جمعہ کا مبارک دن ہے، آج ہم



بارگاہِ رب العزت میں یومِ تشکر منانے کے لیے حاضر ہیں آج سے سرحد کی دھرتی پر کسی کو شراب پینے پلانے، کشید کرنے یا خرید و فروخت کرنے کی ہرگز اجازت نہ ہوگی شراب کے تمام پرٹ منسوخ کر دیے گئے ہیں۔ کلبوں اور ہوٹلوں میں بار روم بند کرنے کا فیصلہ کیا گیا ہے۔

مفتی صاحب نے فرمایا کہ صوبہ کے تمام شہریوں کے حقوق کا تحفظ کیا جائے گا لیکن اس کے ساتھ ہی ساتھ کسی کو حدود سے تجاوز بھی نہیں کرنے دیا جائے گا۔ سرحد میں نظم و نسق میں جو رخنہ پیدا ہوا ہے اس کی تحقیقات کا حکم دے دیا گیا ہے بد امنی پھیلانے میں حصے بھی ملوث پایا گیا اس کو جبرتناک سزا دی جائے گی۔ اگر ان واقعات کے پیچھے کوئی خفیہ ہاتھ ہوا تو اس ہاتھ کو کاٹ دیا جائے گا۔ مفتی صاحب نے فرمایا کہ قبائلی ہمارے بھائی ہیں اور ہم ان کے خادم ہیں اگر ہمارے درمیان تفریق پیدا کی گئی تو ان لوگوں کا محاسبہ کیا جائے گا جو اس حرکت کا ارتکاب کریں گے۔ انہوں نے قبائلی عوام سے اپیل کی کہ ایسے عناصر کا قلع قمع کرنے کے لیے ہمارے ساتھ بھرپور تعاون کریں۔ وزیر اعلیٰ نے کہا کہ پچیس سال کی جد و جہد کے بعد آج ہماری دھرتی کو صحیح معنوں میں آزادی نصیب ہوئی ہے۔

مفتی صاحب نے فرمایا کہ نظم و نسق اس حد تک خراب ہے کہ سرحدوں پر لوگ بلا لائنس اسلم لے کر عوام کو لوٹ لیتے ہیں۔ اور قتل و غارتگری عام ہے۔ لوگوں کا جان و مال محفوظ نہیں ہے۔ ہم چاہتے ہیں کہ اس سرزمین پر اسلام کا وہ عادلانہ نظام نافذ ہو کہ ایک آدمی تنہا رات کے اندھیاروں میں اپنی ہتھیلی پر سونا رکھ کر نکلے اور کسی کو اس کی طرف آنکھ اٹھا کر دیکھنے کی جرأت نہ ہو۔ میرے علم میں یہ بات بھی لائی گئی ہے کہ بعض مزارعین قانونی حقوق سے تجاوز کرتے ہوئے مالکان اراضی کو ان کے حقوق نہیں دیتے اور کچھ مققات پر مالکان اراضی مزارعین پر

زیادتیاں کر رہے ہیں۔ انہوں نے زرعی اصلاحات کا ذکر کرتے ہوئے فرمایا کہ صدر مملکت جناب ذوالفقار علی بھٹو نے اصلاحات میں مزدوروں، کسانوں اور مالکان اراضی کے حقوق کا تعین کر دیا ہے۔ قانونی طریقے سے حقوق مانگنے اور لینے کا حق ہر شخص کو حاصل ہے لیکن قانون ہاتھ میں لینے اور حد سے تجاوز کرنے کی کسی کو اجازت نہیں ہے۔ انہوں نے کہا کہ سب لوگ سن لیں اور جو یہاں نہیں ہیں ان تک بھی یہ بات ہم اخبارات کے ذریعے پہنچا رہے ہیں کہ آئندہ کوئی شخص اپنی حد سے تجاوز نہ کرے۔ گزشتہ تین چار ماہ کے دوران جو واقعات ہوئے ہیں ان کی تحقیقات کے لیے ہائی کورٹ کے ایک جج کی سربراہی میں تحقیقاتی کمیشن کا اعلان کیا گیا ہے جو اس بات کی تحقیقات کرے گا کہ ایسے واقعات کیوں ہوئے، ان کی وجہ کیا تھی؟ اسلحہ کہاں سے آیا اور بلا لائنس اسلم کس طرح اور کس نے تقیم کیا۔

مفتی صاحب نے دعا کی اللہ تعالیٰ ایسا وقت جلد لائے کہ یہاں کوئی ہاتھ چوری کی طرف نہ بڑھے۔ لوہاروں کو تالے اور پھکڑی بنانے کی ضرورت محسوس نہ ہو۔ وزیر اعلیٰ نے افسوس کرتے ہوئے فرمایا کہ چین کا ملک جسے ہم بے دین کہتے ہیں۔ وہاں چوریاں نہیں ہوتیں لیکن ہم مسلمان ہوتے ہوئے بھی اس قسم کے جرائم کا ارتکاب کرتے ہیں۔ آپ نے فرمایا کہ اس سلسلے میں اعلیٰ سطح کا اجلاس طلب کیا گیا ہے جس میں صوبہ کے عوام کی سلامتی اور فلاح و بہبود کے مختلف گوشوں پر غور کیا جائے گا۔ آپ نے فرمایا کہ ان مسائل کے علاوہ بے روزگاری، غربت، افلاس اور پینے کے پانی کی قلت جیسے سنگین مسائل بھی درپیش ہیں ہم انشاء اللہ کوشش کریں گے کہ دو سال کے اندر اندر ان مشکلات پر قابو پایا جاسکے۔ صوبہ کی کوئی ایسی بستی نہ رہے گی جہاں پانی وافر طور پر فراہم نہیں ہوگا۔ ہمیں صوبہ کی تعمیر و ترقی کے

لیے بھی انتھک کام کرنا ہے، زراعت کو ترقی دینی ہے، آبپاشی کے منصوبے تیار کرنے ہیں تاکہ زراعت آگے بڑھے۔ حضرت مفتی صاحب نے فرمایا۔ ملکی قانون کو صوبہ کی حد تک کتاب و سنت کے مطابق بنایا جائے گا۔ اس مقصد کے لیے ماہرین قانون اور جید علماء پر مشتمل ایک بورڈ تشکیل دیا جائے گا جو اپنی رپورٹ کتاب و سنت کی روشنی میں مرتب کرے گا۔ پھر یہ رپورٹ صوبہ کی اسمبلی میں پیش کی جائے گی۔ آپ نے فرمایا کہ آج ہم سیاسی، اقتصادی اور معاشی طور پر اتنے اُلجھ گئے ہیں کہ ان سے جلد چھٹکارا پانا ممکن نہیں ہے اس لیے کچھ وقت ضرور لگے گا۔ انہوں نے کہا کہ مسائل کے حل ہونے تک حکومت ایک دن بھی چین سے نہیں بیٹھے گی۔ ہم نے خود کہ ان مسائل کے حل کے لیے وقف کر رکھا ہے۔ ہماری حکومت معاشرے سے برائیاں ختم کرنے کا مکمل تہیہ کر چکی ہے۔ ہم عہدوں کے خواہشمند نہیں ہیں۔ اگر ہم اقتدار پسند ہوتے تو جمہوریت کی بجالی کے لیے دی گئی لایح کو قبول کر لیتے۔ ہم قوم کے ہیں اور قوم ہماری ہے اس لیے ہم نے اپنی قوم کا سودا نہیں کیا اور نہ ہی انشاء اللہ کبھی کریں گے۔

مفتی صاحب نے علماء سے بالخصوص اور عوام سے بالعموم درخواست کی کہ جس محبت اور شوق سے آپ حضرات ہمیں ملنے کے لیے سرحد ہاؤس تشریف لائے ہیں ہم ان جذبات کے دل سے قدردان ہیں لیکن قومی ذمہ داریوں سے عہدہ برآ ہونے، ضروری امور پر غور و غوص کرنے اور مختلف مسائل کا حل تلاش کرنے کے لیے جس وقت دیں۔ آپ کے لیے ہمارے دروازے ہر وقت کھلے ہیں تاہم میری درخواست ہے کہ آپ مقررہ وقت پر روزانہ ۵ سے ۷ بجے شام تک تشریف لا سکتے ہیں اور باقی اوقات میں اہم کام کرنے کی اجازت دیں۔ صوبہ بھر میں شکایات کے مراکز کھول دیے گئے ہیں اور ہر مرکز میں نیپ اور جمیٹہ کے نمائندوں کے علاوہ سرکاری افسران



کی بھی تقرری کی گئی ہے عوام کو ان سے تعاون کرنا چاہیے۔  
آخر میں حضرت مفتی صاحب نے فرمایا کہ سندھ، پنجاب اور بلوچستان سے تشریف لانے والے معززین کا میں تہ دل سے مشکور ہوں کہ انہوں نے ہماری عزت افزائی کرتے ہوئے دور دراز کا سفر کیا۔ آپ نے فرمایا ملک سے پانچ سو بسیں، بے شمار کاریں، میکسیاں اور ٹرک جہازوں کو لے کر صوبہ کی سرحدات میں داخل ہوئے ہیں اور اندرون صوبہ سے تشریف لانے والے ان کے علاوہ ہیں۔ آپ سب کی تشریف آوری کے لیے ہم ممنون ہیں اور دعا کی درخواست کرتے ہیں کہ اللہ تعالیٰ ہماری ہر کام میں صحیح رہنمائی اور غیب سے مدد فرمائے۔ آمین!

### اختتام تقریب عصر کے وقت جلسہ اختتام پذیر ہوا اور

بیرونجات سے آنے والے حضرات شاداں و فرحاں اپنی اپنی منزل کی طرف چل پڑے۔ دیکھتے ہی دیکھتے شاہی باغ کا وسیع احاطہ جمعیت کی دھاری دار ٹوپوں والے سروں اور پہچوں سے خالی ہو گیا۔ احقر نے بھی حضرت اقدس مولانا عبید اللہ اور صاحب دامت برکاتہم سے دعا لی۔ اور اجازت طلب کر کے واپس ہوا۔

### مثالی کردار حضرت مفتی صاحب کی سادگی تو مشہور

ہی ہے لیکن بقول حضرت مولانا سید عبد المجید صاحب ندیم (ڈیرہ غازیخان) سرکٹ ہاؤس میں جہاں حضرت مفتی صاحب کی سرکاری رہائش گاہ ہے۔ وہاں زمین پر مرد درویش نے کبل ڈال رکھا ہے، ایک کھوئی پر ان کا رومال لٹک رہا ہے اور ایک پر تسبیح۔ نماز کے وقت اذان بلند ہوتی ہے اور جو عملہ وہاں تعینات ہے ان کا بیان ہے کہ جس جگہ شراب کی صراحیاں انڈیلی جاتی تھیں وہاں پر اللہ کا نام بلند ہونے سے علاقہ کی قسمت میں انقلاب آ گیا ہے۔ اللہ کرے کہ حضرت مفتی صاحب کے دم قدم سے سارا ملک ایک مثالی ملک بن جائے۔

### سردار دایں حضرت مولانا عبدالحکیم صاحب سیکریٹری اطلاعات

جمعیت علماء اسلام اور ایم این اے نے دو قراردادوں کے ذریعہ عوام کے ہاتھ اٹھا کر منظوری حاصل کی کہ حضرت مفتی صاحب کی وزیر اعلیٰ کے عہدہ پر تقرری، ان کے فوری اقدام سے شراب پر پابندی اور شرعی نظام کے لیے ہر ممکن کوشش کے عہدہ پر کہ اجلاس ان کی خدمت میں مبارکباد پیش کرتا ہے اور یہ کہ دیگر صوبوں کی حکومتوں سے بھی پرزور اپیل کرتا ہے کہ وہ بھی شراب خانہ خراب پر صوبہ سرحد کی تقلید کرتے ہوئے فوراً پابندی عائد کر کے اسلام دوستی کا ثبوت دیا کریں۔

حضرت مولانا ضیاء القامی نے فرمایا کہ وہ لوگ جو بند کروں میں جلسے کر کے اخبارات میں ایسے لیے بیان دے دیتے ہیں کہ ہم نے سرحد میں ریفرنڈم کروا دیا ہے۔ اس طرح کے عوامی جلسوں میں اگر بات کریں تو پھر بات ہے۔ اس دھرتی پر اسلامی نظام رائج ہو گا۔ اور انشاء اللہ اس کی ضرورت سے سارا پاکستان جلد از جلد منور ہو کر رہے گا۔

### صوبہ سرحد کو مب ر کباد

صوبہ سرحد کے عوام باقی تمام صوبوں کے عوام کی طرح سے دلی مبارکباد کے مستحق ہیں کہ ان کو حسب دلخواہ قیادت میسر آئی ہے اور اسلام کے چرچے ان کی سرزمین سے ہو رہے ہیں۔ خدا کرے کہ اسی طرح سارا ملک اسلامی رنگ میں رنگا جائے۔ آمین!

### بقیہ منظر کا آنکھوں دیکھا حال

صرف محمد رسول اللہ صلی اللہ علیہ وسلم کی سیرت ہدایت کا نمونہ اور نجات کا ذریعہ ہے۔ محمد رسول اللہ صلی اللہ علیہ وسلم کی پیروی کس چیز میں اور کیوں کر کرنی چاہیے؟ اس کے لئے انبیائے کرام اور بانیان مذہب کی موجودہ سیرتوں کا وہ باب ہے جو تمام تر خالی اور سادہ ہے لیکن محمد رسول اللہ صلی اللہ علیہ وسلم کی سیرت کا یہی باب سب سے

بڑا اور ضخیم ہے اور تنہا ہی ایک معیار اس کے لئے کافی ہے کہ نبیوں کا سردار اور رسولوں کا خاتم کون ہو سکتا ہے۔ مفید نصیحتوں اور اچھی اچھی تعلیم کی دنیا میں کمی نہیں۔ کمی جس چیز کی ہے وہ کام اور عمل ہے۔ موجودہ مذہبوں کے شارعوں اور بانیوں کی سیرت کے تمام صفحے پڑھ جاؤ دلچسپ تھوپیائیں ملیں گی، دلاویز حکایتیں ملیں گی۔ خطیبانہ بلند آہنگیاں ملیں گی، تقاریر کا زور و شور، فصاحت و بلاغت کا جوش نظر آئے گا، موثر تمثیلیں تھوڑی دیر کے لیے جوش کر دیں گی مگر جو چیز نہیں ملے گی وہ عمل اور کام اور اپنے احکام و نصائح کو برت کر اور کر کے دکھانا ہے۔ انسان کی عملی سیرت کا نام خلق و اخلاق ہے۔ قرآن کے سوا اور کسی مذہب کے صحیفے نے اپنے شارع کی نسبت اس بات کی کھلی شہادت نہیں دی ہے کہ وہ اپنے عمل کے لحاظ سے بدرجہا بلند انسان تھا۔ لیکن قرآن نے کہا اور درست کہا:

وَالَّذِي لَأُخْبِرَنَّ عَنْ مَنُونٍ وَأَلَسَ لَعَلِّي خُلِقْتُ عَظِيمًا

(ترجمہ) اے محمد! (صلی اللہ علیہ وسلم) تیری مزدوری نہ ختم ہونے والی ہے اور تو بیشک بڑے درجہ کے اخلاق پر ہے۔

قرآن پاک کلام حاکم اور آل حضرت صلی اللہ علیہ وسلم کی زبان مبارک سے جو تعلیمات انسانوں کو پہنچائی گئی ہے، ان کا مجموعہ ہے یہ حیثیت ایک عملی پیغمبر کے آل حضرت صلی اللہ علیہ وسلم کی سیرت مبارک درحقیقت قرآن پاک کی عملی تفسیر ہے۔ جو حکم آپ پر اتارا گیا آپ نے خود اس کو کر کے بتلایا۔ ایمان، توحید، نماز، روزہ، حج، زکوٰۃ، صدقہ، خیرات، جہاد، ایثار و قربانی، عزم و استقلال، صبر و شکر، اس کے علاوہ حسن عمل و حسن خلق کی باتیں جس قدر آپ نے فرمائیں ان کے لیے سب سے پہلے آپ نے اپنا ہی نمونہ پیش کیا۔ جو کچھ قرآن میں تھا وہ مجسم ہو کر آپ کی زندگی میں نظر آیا۔ اللھم صلی علی محمد و علی آلہ و اصحابہ و سلم!



# مشاہیر علماء ہند کی علمی سیاسی خدمات

ایک تاریخی سرگزشت \* ایک ولولہ انگیز داستان

حافظ قاری فیوض الرحمن ایم اے پروفیسر کورنٹس کالج ایسٹ آباد

حضرت مولانا قاضی محمد الدین شاکر پشاور

پیدائش آپ ۱۹۲۲ء میں زیارت  
کا صاحب ضلع پشاور  
میں ابصار الدین مرحوم کے گھر پیدا  
ہوئے۔

ابتدائی تعلیم ابتدائی تعلیم اپنے نانا  
مولانا قاضی عصمت اللہ  
صاحب (م ۱۹۶۹ء بمقام ۱۲۱ سال) سے  
حاصل کی۔ انہی سے صرف، نحو، فقہ  
اور ادب کی کتابیں پڑھیں۔ ان کے  
علاوہ مولانا میاں محمد اللہ صاحب کے  
چھوٹے بھائی میاں سعد اللہ صاحب سے  
نقحۃ ایمن، شرح تہذیب اور قدوری  
وغیرہ کتابیں پڑھیں۔

انتہائی تعلیم ۱۹۴۸ء سال کی عمر میں اعلیٰ  
انتہائی تعلیم کے لیے دیوبند روانہ  
ہوئے۔ ۲۸ شوال المکرم ۱۳۶۷ھ کو  
دارالعلوم دیوبند میں داخلہ لیا۔ پورے  
چھ سال تک یہیں قیام رہا۔ ۱۳۶۷ھ  
میں دیوبند سے سند فراغت حاصل کی۔  
دورہ حدیث بھی اسی سال مولوی فاضل  
کا داخلہ بھیج دیا اور پنجاب یونیورسٹی  
سے ۱۹۴۸ء میں مولوی فاضل کا امتحان  
پاس کیا۔

علمی خدمات فراغت کے بعد دہلی میں  
ادارہ مؤثر مصنفین میں  
حضرت مولانا احمد سعید صاحب کی  
سرپرستی میں فیلو (رفیق) کی حیثیت  
سے کام شروع کیا۔ مولانا موصوف  
کی دو کتابوں ”دورخ کا کھٹکا“ اور  
”جنت کی کنجی“ کی تخریج کی۔ (یعنی  
ہر حدیث کے ساتھ راوی کا نام صحاح  
سے تلاش کر کے تحریر کیا گیا جو  
ان کتابوں کی تیسری اشاعت میں  
شامل کیا گیا۔

مولانا موصوف قرآن پاک کی

تفسیر کی علامہ کبھی نہیں بھی شامل رہے۔  
یہ کبھی چار علماء پر مشتمل تھی۔

مستقل تصانیف ۱۔ کافل النخب کے  
نام سے ۳۰۰ سے زائد صفحات پر مشتمل کتاب اکیال المبرز  
کی شرح لکھی۔ جس پر علامہ شبیر احمد  
عثمانی نے تقریظ لکھتے ہوئے تحریر  
فرمایا: ”کتابہ انکامل مقبول غایۃ القبول“  
داخل فی نصاب المدارس الہندیۃ وطلابہا  
الہندیۃ کاتوا کثیرا لا احتیاج الی ترجمتہ  
بالہندیۃ وشرح غوامضہ، فتکفل بہذا الخونا  
العزیز مولوی محمد الدین ووفی حقہ۔“ اور ان  
کی کتاب کو نہایت مقبولیت حاصل  
ہوئی۔ یہ کتاب ہندوستان کے اکثر  
عربی مدارس کے نصاب میں داخل ہے  
ہندوستانی طلبہ کو اس کے اردو ترجمہ  
اور مشکل الفاظ کی شرح کی شدید ضرورت  
تھی جسے ہمارے عزیز بھائی مولوی محمد الدین  
نے اپنے ذمہ لے لیا۔ اور اس کا  
حق ادا کر دیا۔

حضرت مولانا اعجاز علی صاحب رحمہ  
شیخ الفقہ والادب دارالعلوم دیوبند نے  
اپنی طویل تقریظ کے آخر میں یہ  
گرامن قدر فقرہ لکھ کر اس کی قیمت  
دوبالا کر دی:

”لَکُم اَرْلَہُ شَیْبَہُ وَلَا نَظِیْرَہُ“  
کہ میں نے اس کی مثل کہیں نہیں دیکھی۔  
ناظم اسلامیات دہلی کے بعد تقریباً  
تین سال تک انجمن

خادمین اسلام کی جانب سے ان کے  
قائم کردہ ایک کالج اور چار ہائی سکول  
کے لیے ”ناظم اسلامیات“ مقرر ہوئے۔  
اسی عرصہ قیام میں آپ نے ۲۰۰۲  
ساتھ کے ۳۰۰ صفحات پر مشتمل بیڑک  
کے طلبہ کے لیے اسلامیات کی ایک  
نصابی کتاب ”برہان الاسلام“ لکھی  
جو پہلے جاندھر اور پھر دوسری بار

میسرز کریم بخش شاہ ولی انارکلی لاہور  
کے ذریعہ منظر عام پر آئی۔ اہل علم  
نے اس کتاب کو بھی قدر کی  
نگاہوں سے دیکھا۔

۲۔ سفرنامہ حجاز ۱۹۶۱ء میں آپ  
سفرنامہ حجاز نے ایران، افغانستان،  
عراق، کربلا، نجف اشرف، شام، کویت،  
ریاض، طائف، مکہ معظمہ اور مدینہ منورہ  
کے تمام مقدس مقامات اور تاریخی  
آثار کے سلسلہ میں ایسا سفرنامہ ترتیب  
دیا جو تقریباً ۳۰۰ صفحات پر مشتمل  
ہے اور چھپ رہا ہے۔ اس کے  
علاوہ آپ کی کتاب ”ہماری اردو“  
برائے جماعت ششم ہر دو سہے بورڈ  
نے منظور کیے۔

۳۔ تسہیل الفرقان قرآنی قاعدہ ہے  
تسہیل الفرقان ابتدائی قرآن خواں  
بچوں کے لیے نئے طرز سے ابتدائی  
قاعدہ لکھا ہے۔ جس میں ہر سبق سے  
پہلے اساتذہ کرام کے لیے ہدایات لکھی  
ہیں تاکہ اساتذہ کو نئے طریق تعلیم  
سے پوری آگاہی ہو سکے۔ ۱۹۶۶ء  
میں جاندھر ہی میں قیام تھا کہ قیام  
پاکستان کے اعلان پر اپنے وطن مغربی  
پاکستان واپس آنا پڑا۔

تقسیم ملک سے لے کر اب تک  
چوک ناصرخاں میں ایک چھوٹی سی  
مسجد پھوڑ گناں میں امام کے عہدہ پر  
فائز ہیں اور اسی مسجد میں درس دتے ہیں  
کا سلسلہ جاری ہے۔ اس کے علاوہ  
فارغ اوقات میں کئی جگہ سلسلہ درس  
رکھا جو ابھی تک جاری ہے۔

علامہ کرام بعض  
درس کی امتیازی شان اوقات درس  
قرآن مجید کے دوران میں دوسرے کتاب  
فکر کے علماء و سامعین کا خیال نہیں  
رکھتے اور بتائیں فرقہ بندیوں کے لیے  
راہ ہموار ہوتی ہے اور اسلامی اتحاد  
کو سخت نقصان پہنچتا ہے۔ راقم الحروف  
نے جب مولانا موصوف سے اس سلسلہ  
میں استفسار کیا تو مولانا نے نہایت  
فراخدی سے مخلصانہ جواب دیا کہ ”درس  
قرآن سے مقصود انسانیت کی فلاح ہے۔  
قرآن پاک کو سامنے رکھ کر کسی فرقہ بندی  
کی طرف خیال نہیں جاتا۔ بلکہ یہ خیال  
رہتا ہے کہ پوری انسانیت کو قرآن  
سے مستفید ہونا چاہیے۔ اس لیے کہ



یہ قرآن سب کا ہے۔ اسی قرآن مجید سے پوری مخلوق کی اصلاح مقصود ہے اور اسی پر میری نظر رہتی ہے۔

**صوفیانہ مسلک** دارالعلوم دیوبند کے عرصہ قیام میں آپ

حضرت مولانا حافظ عبدالقدوس صاحب (حال صدر شعبہ اسلامیات پشاور یونیورسٹی) اور مولانا عبدالسبح صاحب (حال حیدرآباد پشاور یونیورسٹی) کی رفاقت میں حضرت مولانا محمد اشرف علی تھانویؒ کی خدمت میں تھانہ بھون بھی گئے۔ حضرت تھانویؒ سے مصافحے ہوتے اور حال پوچھے گئے اُس وقت ان کے ہاتھ میں جو ہاتھ دیا اس تعلق میں حضرت تھانویؒ کے انتقال اور بعد زمانہ کی وجہ سے بھی قطعاً کوئی فرق نہیں آیا۔ مولانا نے فرمایا۔ لوگ کہتے ہیں کہ حضرت تھانویؒ چلے گئے اور دنیا محروم ہو گئی۔ کم از کم حضرت تھانویؒ کے بارے میں ان کا یہ کہنا کسی طرح درست نہیں۔ اس لیے کہ ان کی تقریباً ہر مسئلہ پر اپنی تصانیف موجود ہیں اور جب تک ان کی یہ تصانیف دنیا میں موجود ہیں۔ ان سے پوری رہنمائی حاصل کی جا سکتی ہے۔

راہ طریقت کا سالک جب بھی کوئی الجھن پانے گا اسے حضرت والا کی تصانیف کے مطالعہ سے پھر کوئی الجھن باقی نہیں رہے گی بلکہ اُسے ہر ہر قدم پر پوری رہنمائی ملتی چلی جائے گی بشرطیکہ آپ کی جملہ تصانیف، ملفوظات اور معاظظ کا گہری نظر سے مطالعہ کیا جائے۔ وہ اوروں کے لیے بھی رشد و ہدایت کا کام کر سکے گا۔ مولانا نے پورے عزم و یقین کے ساتھ فرمایا کہ ”سلسلہ امدادیہ اشرفیہ قیام قیامت تک جاری رہے گا۔“

**نصابی کمیٹی کے رکن** آپ ۱۹۶۶ء سے بورڈ آف انٹرمیڈیٹ و سینکڑی ایجوکیشن کی طرف سے اردو اور اسلامیات کی نصابی کمیٹی کے رکن بھی ہیں۔

**شاعرانہ ذوق** آپ شاعرانہ ذوق بھی رکھتے ہیں۔ عام شاعری کے علاوہ قطعات تاریخ لکھنے میں اچھے خاصے ماہر ہیں۔ صوفیانہ

شاعری کرتے ہیں۔ شعر دل سے کہتے ہیں اور یہی وجہ ہے کہ وہ دل پہ لگتے ہیں۔

**خطابت** آپ عظیم جامع مسجد سنہری پشاور صدر کے خطیب ہیں

آپ کا واعظانہ رنگ اجنبی سے اجنبی کو بھی اپنی طرف کھینچ لیتا ہے۔ راقم نے جو مغرب کی غار ان کے پیچھے پڑھی اس کا سرور ابھی تک اُسی طرح محسوس ہوتا ہے قرات میں آپ پر رقت طاری ہوتی ہے اور اس کا اثر سامعین پر بھی ہوتا ہے۔

**زہد و تقویٰ** اتنے اچھے عالم ہونے کے باوجود ایک چھوٹی

سی مسجد میں ڈیرہ لگائے بیٹھے ہیں پورا شہر آپ کے زہد و تقویٰ کی گواہی دیتا ہے۔ یہی وجہ ہے کہ جب حضرت الاستاد، امام الادبیاء، مولانا احمد علی صاحب رحمۃ اللہ علیہ پشاور تشریف لائے تو خصوصیت سے آپ کی ملاقات کے لیے آپ کے ہاں تشریف لے گئے۔ اسی طرح مولانا سید سلیمان ندویؒ بھی اسی مسجد میں آپ سے ملنے آئے۔

اللہ ایسے بزرگوں کو تادیر سلامت رکھے اور ان کے فیوض و برکات سے ہمیں مستفید ہونے کی توفیق بخشے۔ آمین،

**حضرت مولانا قاضی عبدالدین صاحب ہزاروی**

**ولادت** ۱۳۱۹ھ مطابق ۱۹۰۱ء میں ”درویش“ ہری پور ہزارہ میں مولانا محمد فیروز الدین صاحب کے ہاں پیدا ہوئے۔

**ابتدائی تعلیم** ابتدائی تعلیم اپنے والد مولانا محمد فیروز الدین صاحب سے حاصل کی۔ پھر ”شاہ محمد“ نزد ہری پور میں علاقہ کے مشہور عالم مولانا سکندر علی صاحب سے بھی کچھ کتابیں پڑھیں۔ بعد ازاں مانسہرہ میں مولانا حمید الدین صاحب سے بھی علمی استفادہ کیا۔ پھر آپ ”غور غشتی“ ضلع کیمبلپور چلے گئے۔ وہاں مولانا قطب الدین صاحب سے تحصیل علم کی۔ اسی ضلع میں ”اوزنگ آباد“ میں مولانا عبدالرؤف صاحب سے بھی کچھ

کتابیں پڑھیں۔ پھر راجپور ”مدرسہ عالیہ“ میں مولانا فضل حق صاحب سے تفسیر منطق اور فلسفہ کی کتابیں پڑھیں۔

**انتہائی تعلیم** دورہ حدیث ریاست بھوپال میں حضرت مولانا

بشیر احمد صاحب تلمیذ حضرت علامہ محمد قاسم صاحب نانوتوی سے پڑھا۔ تدریسی خدمات فراغت کے بعد حیدر آباد دکن میں چار سال تک مختلف علوم و فنون کی کتابیں پڑھائیں۔ بعد ازاں اپنے ہی مدرسہ واقع ”درویش“ میں تدریسی فرائض انجام دیتے رہے۔

**خانقاہ کنڈیاں میں** مولانا احمد خاں صاحب

خلیفہ مجاز حضرت مولانا سراج الدین صاحب موسیٰ زئی شریف کی خدمت میں خانقاہ سراجیہ کنڈیاں شریف میں حاضری دی اور ایک سال سات ماہ تک حضرت مولانا احمد خاں کی خدمت میں رہے اور روحانی فیض حاصل کرتے رہے۔ آپ ان کے خلیفہ مجاز بھی ہیں۔ پھر درویش واپس آئے اور یہیں دعوت و ارشاد و اصلاح باطنی میں مصروف ہوئے۔ چونکہ درویش میں جگہ تنگ تھی اور کام وسیع تھا اس لیے خانقاہ نقشبندیہ مجددیہ متصل ریلوے سٹیشن ہری پور کی بنیاد رکھی۔ آٹھ کنال کے رقبہ میں مدرسہ، مسجد اور جہان خانہ کی بنیادیں تعمیر ہوئیں۔ مدرسہ میں دورہ حدیث کے علاوہ باقی تمام درس نظامی کی کتب پڑھائی جاتی ہیں۔ چار استاد کام کر رہے ہیں۔ اور ایک وقت وہ تھا جب اس جگہ مولانا موصوف ایک بھونپڑے کے نیچے آکر بیٹھے تھے اور مدرسہ کے لیے پچاس ہزار روپے کی ضرورت تھی۔ نواب امب کو اللہ تعالیٰ نے بھیج دیا۔ انہوں نے کہا کہ مدرسہ کے اخراجات کا نظم میں خود کروں گا۔ نیز مدرسہ کی مسجد پر بھی نواب امب فریدی خاں صاحب نے کافی مالی امداد دی۔ مسجد کے اندر دو لاکھ روپیہ خرچ ہوا اور اتنا ہی مسجد کے صحن پر۔ مسجد کے اندر کی دیواروں پر خالص پانسہ کا سونا لگا ہوا ہے۔ شاید ایسی مسجد کہیں نہ ہو اور کم از کم ہمارے



اس علاقہ میں تو بالکل نہیں ہے۔ آپ اس مدرسہ کے بانی اور مہتمم ہیں۔ آپ کی ایک خصوصیت یہ بھی ہے کہ آپ مطلقاً پختہ کی اپیل نہیں کرتے۔ اللہ پاک غیب سے اس پر پیدا فرما دیتے ہیں۔ جیسی ضروریات پیش آئیں ویسے ہی آدمی اللہ پاک مدرسہ کی امداد کے لیے بھیج دیتے ہیں۔

## حضرت مولانا الحاج جنی محمد شمس الدین ہزاروی

آپ مولانا فیروز الدین صاحب مرحوم کے چھوٹے صاحبزادے اور مولانا قاضی صدر الدین صاحب کے چھوٹے بھائی ہیں۔ موضع درویش تحصیل ہری پور ضلع ہزارہ کے رہنے والے ہیں۔ ۱۳۲۷ھ مطابق ۱۹۱۵ء میں ”کوٹ نجیب اللہ“ میں پیدا ہوئے۔

ابتدائی تعلیم پرائمری ہری پور سکول سے ابتدائی تعلیم پاس کی۔ ابتدائی مذہبی تعلیم اپنے بڑے بھائی مولانا صدر الدین صاحب سے حاصل کی۔ پھر دو سال تک مولانا عبدالحی صاحب کے مدرسہ بھدئی گاڑ میں زیر تعلیم رہے۔ جامعہ فتحیہ اچھرہ حافظ مہر محمد صاحب مرحوم سے بھی استفادہ کیا اور پھر موضع اکھی۔ ضلع گجرات میں مولانا غلام رسول مرحوم سے بھی ایک سال تک پڑھتے رہے۔ اعلیٰ تعلیم کے لیے آپ نے سہارنپور کا رخ کیا۔ مظاہر العلوم میں سال ڈیڑھ سال تعلیم پانے کے بعد مدرسہ امینیہ دہلی میں داخلہ لیا اور دورہ حدیث امام الفقہار علامہ مفتی محمد کفایت اللہ کے پاس ۱۳۵۲ھ مطابق ۱۹۳۵ء میں پڑھا۔

فراغت کے بعد تدریسی خدمات مسلسل چار سال تک آپ نے اپنے مدرسہ واقع ”درویش“ میں مختلف علوم و فنون کی کتابیں پڑھائیں۔

بیعت کا تعلق پہلی بیعت حضرت خواجہ پیر سید ہر علی شاہ رحمۃ اللہ علیہ سے گورٹھ ضلع راولپنڈی میں حاصل کی۔ دوسری بیعت حضرت گورٹھوی کے دصال کے بعد مولانا الحاج محمد عبداللہ صاحب خانقاہ سراجیہ کنڈیاں

ضلع میانوالی سے کی۔ اور ۱۹۴۲ء سے ۱۹۵۲ء تک اپنی کی خدمت میں وقت گزارا اور کچھ عرصہ بعد حضرت مولانا محمد عبداللہ سے آپ کو خلافت عطا ہوئی اور آپ کو حضرت کے پہلے خلیفہ ہونے کا شرف حاصل ہوا۔ ۱۹۵۲ء کے بعد سے اب تک آپ ”درویش“ ہی میں مقیم ہیں۔

## تصنیفی خدمات :

۱۔ دارالصحی کی اسلامی حیثیت، ۲۲۸۱۸ کے ۸۶ صفحات پر مشتمل ہے۔ علماء نے اسے بہت پسند فرمایا ہے۔ اس کا عربی ترجمہ بھی آپ نے کر دیا ہے۔ لیکن عربی ترجمہ غیر مطبوعہ ہے۔

۲۔ سیرت خلفائے اسلام، ۲۰۰:۲۰۰ کے ۱۸۶ صفحات پر مشتمل ہے۔ آسان اردو زبان میں لکھی گئی ہے۔ مکتبہ احوار الاسلام ملتان نے شائع کی ہے۔ ماہنامہ ”فکر و نظر“ میں محترم ڈاکٹر عبدالرحمن صاحب نے اس کتاب پر نہایت دقیق تبصرہ کیا ہے۔

۳۔ مسئلہ رویت ہلال : یہ کتاب اردو میں ہے اور طبع ہو چکی ہے۔

۴۔ بے باک محاسبہ : جماعت اسلامی کی تائید میں لکھے ہوئے کتابچہ ”بے لاگ محاکمہ“ کا مدلل اور مضبوط تحقیقی جواب ہے۔

یہ کتابیں آپ کے علم و فضل اور قوت استدلال اور زور تحقیق کے بہترین نمونے ہیں۔

۵۔ کتاب التبشیر والاستعوار کا اردو ترجمہ مکمل کر چکے ہیں لیکن ابھی منظر عام پر نہیں آ سکا۔ (باقی مشاہیر)

## بقیہ : حضرت بلال رحمہ

آپ آنحضرتؐ کے خازن اور مصاحب خاص تھے۔ اس وجہ سے ان کو بھی آپ کے ساتھ تکلیفوں میں مبتلا رہنا پڑتا تھا۔ آنحضرتؐ نے فرمایا کہ بلاشبہ میں اللہ کے راستہ میں اتنا ڈرایا گیا ہوں کہ کسی کو ایسا نہ ڈرایا جائے گا۔ اور مجھے اللہ کے بارے میں اس قدر ایذا دی گئی ہے کہ کسی کو اتنی ایذا دی جائے گی۔ اور یہ واقعہ ہے کہ

محبہ پر تیس دن اور رات الیہ کو ہیں کہ میرے اور بلالؓ کے کھانے کیلئے حاندار کی خوراک میں سے صرف اتنی چیز تھی جو بلالؓ کی بغل میں چھپی ہوئی تھی رترندی شریف

آپ کی شادی شام کے زمانہ قیام میں حضرت بلالؓ نے شادی بھی تھی۔ جن کا تذکرہ اصحابہ میں حافظ ابن حجر عسقلانیؒ نے اس طرح کیا ہے۔

حضرت بلالؓ نے اپنے دینی بھائی ابو رویحہ شمشی رحمۃ کے ساتھ قبیلہ بنی خولان میں تشریف لے گئے اور ان لوگوں سے کہا کہ ہم دونوں اپنے نکاح کا پیغام دے دیتے آئے ہیں۔ ہم کافر تھے اللہ جل شانہ نے ہم کو ہدایت فرمائی اور اسلام سے نوازا۔ ہم غلام تھے اللہ تعالیٰ نے ہم کو آزاد کیا۔ ہم کھجور کھا کر مال بھی نصیب فرمایا اگر تم لوگ ہم سے نکاح نہ کرو تو الحمد للہ اور اگر ہمارا پیغام نہ ملے تو لا حول ولا قوت لکھتے (اللہ تعالیٰ) قبیلہ بنی خولان کے لوگوں نے دوسرا نکاح کر دیا (الاصحاب)

شادی کا ذکر تو طویل ہے اور یہاں کا پتہ نہ چلا۔ صاحب اسد الغامہ نے ضرور لکھا ہے کہ حضرت بلالؓ کی وفات کے وقت کوئی اولاد نہیں چھوڑا۔ حضرت بلالؓ کی وفات سنہ ۱۱ھ میں دمشق میں ہوئی اور وہیں باب صغیر کے باغستان مقبرہ میں دفن ہوئے۔ اس وقت ان کی عمر مبارک ۳۴ سال کی تھی۔ اس حساب سے بعثت نبوی کے وقت ان کی عمر ۳۰ سال ہوتی ہے۔ انہوں نے اپنی زندگی کے پورے ۳۴ سال اسلام کی خدمت میں گزارے اسلام کے لیے جہاد مار کھائی اور طرح طرح کے ظلم و ستم اُن پر ڈھائے گئے۔ جہاد و غزوہ میں بھی برابر شریک رہے۔ محبوں کی بیعت بھی برواشت کی۔ اللہ تعالیٰ نے ان کو نوازا کہ نہ صرف مؤذن بلکہ سیرت میں بھی قابل رشک منصب جلیلہ پر فائز ہوئے۔ حضورؐ کی صحبت و محبت کی سعادت کبریٰ سفوح حضرت میں برابر حاصل رہی۔ ان سے بڑے سخی۔ آنحضرتؐ کے اخراجت کے منتظم اور ذمہ دار ہونے کا شرف نصیب ہوا۔



# اسلامی انقلاب کی راہ میں کاؤٹس ڈالتے والوں کے ہاتھ کاٹنے جاہل کے، مفتی محمود

ہمیں ان بزرگوں کی قیادت میسر ہے جنہوں نے حضرت شیخ الہند، حضرت مدنی، حضرت لاہوری

اور مولانا آزاد کے دوش بدوش انگریزی سراج کے خلاف جھکا دیا تھا، عبدلولی خاں

دریائے اٹک سے پشاور تک شہدائے اہل اکوٹ کے جانشینوں کا ولولہ انگیز تاریخی جلوس اور مظاہرہ

پشاور میں یوم تشکر کے اجتماع میں قومی دھنیاؤں کے معرکہ آراء تقاضے، رپورٹ، عبدالرشید انصاری، لاہور

جبر اور تشدد کا دور اب ختم ہو چکا ہے اب مظلوم اور غریب ایسے ہتھیانڈے استعمال کرنے کی ہرگز اجازت نہیں دیں گے۔ جن سے ان کے حقوق غارت ہوں۔ اب صوبہ سرحد میں اگر کسی بڑے سے بڑے ظالم نے بھی کسی کمزور اور غریب کو تنگ کیا اور اس پر ظلم توڑا تو ہم اس کا گردن توڑ دے گا۔۔۔۔۔

انہوں نے کہا "اب کوئی شخص غریبوں کے حقوق سلب نہیں کر سکے گا۔ انہوں نے اعلان کیا کہ آئندہ مالی سال کے صوبائی بجٹ کا تقریباً نوے فی صد حصہ غریب عوام کی فلاح و بہبود پر صرف کیا جائے گا۔ غریبوں کو روزگار فراہم کرنے صوبے میں آب پاشی اور تعلیم کی زیادہ سے سہولتیں دینا کرنے کو ترجیح دی جائے گی۔"

## خان عبدالولی خاں کا خطاب

جمعیت علماء اسلام صوبہ سرحد کے امیر مولانا گل بادشاہ کی زیر صدارت منعقد ہونے والے اس پر ہجوم جلسہ میں گورنر سرحد سے پہلے نشین عوامی پارٹی کے سربراہ خان عبدالولی خاں نے تالیفوں کی گونج میں اپنی تقریر کا آغاز کرتے ہوئے کہا جمعیت علماء اسلام اور نشین عوامی پارٹی ایک ایسی طاقت ہیں۔ جنہیں کبھی کچلا نہیں جا سکتا۔ ان دونوں جماعتوں کی اہمیت کو تسلیم نہ کرنے والے لوگ حقائق سے انکار کر رہے ہیں۔ یہ دونوں جماعتیں ملک کے چاروں طرف دو صوبوں کی نمائندگی کرتی ہیں۔ ایسا قومی معاملات میں انہیں ہرگز نظر انداز نہیں کیا جا سکتا۔ صرف دو صوبوں کی فائدہ ہونے کے باوجود یہ دونوں ہمیشہ کامل قومی مفاد

لاہور اور کراچی کے اخبارات نے تو نیپ کے سربراہ اور وزیر اعلیٰ صوبہ سرحد کی تقاریر کا الگ الگ خلاصہ بھی بڑی مشکل سے شائع کیا۔ جمعیت علماء اسلام کے سیکرٹری مولانا عبدالحکیم کو اس صورت حال کے بنیادی اسباب اور اس سے رونما ہونے والے نتائج کا بخیر جانہ لے کر آئندہ کے لیے مفید لائحہ عمل تیار کرنا چاہیے۔ دوسروں پر بھروسہ کرنے کی بجائے اپنے راستہ کی رکاوٹیں خود ہٹانا ہوں گی۔ اپنی صلاحیتوں اور اپنی قوت بازو کو بروئے کار لانا پڑے گا۔ ہائی جمعیت المبارک یوم تشکر کے ساتھ ساتھ یوم تفکر بھی ہے یوم تشکر کی کارروائی سے قوم کو بے خبر رکھنے کی پوشیدہ کوشش ایسا واقعہ نہیں جسے نظر انداز کر دیا جائے کیوں کہ پانچ مئی کو پشاور میں یوم تشکر کا انعقاد ایک طرح سے اس عظیم قوت کا مظاہرہ تھا جسے مکمل اسلامی نظام سے کم کوئی چیز لائق قبول نہیں اور اس قوت کے مقام عناصر نیکی اور بھلائی کی راہ میں حائل ہونے پر چٹان سے ٹکرانے اور اپنا سب کچھ قربان کرنے کا عزم کئے ہوئے ہیں۔

## گورنر سرحد سکندر خاں خلیل کا خطاب

پشاور کی شاہراہوں اور گلی کوچوں میں عدل و مساوات کے قیام اور اسلامی نظام حیات کے نفاذ کے حق میں مظاہرہ کے بعد جمعیت علماء اسلام کے زیر اہتمام شاہی باغ میں منعقد ہونے والے بہت بڑے جلسہ عام سے سرپر کو خطاب کرتے ہوئے شمال مغربی سرحدی صوبے کے درویش گورنر جناب ارباب سکندر خاں خلیل نے پرجوش الفاظ میں کہا۔

کام سابق جوان پچیس برس میں جو نہ کر سکے۔ مولانا مفتی محمود نے وزارت علیا کی مسند پر بیٹھتے ہی پہلے ہی روز وہ کام کر دکھایا۔ ایسی قوتوں کے علی الرغم شمال مغربی سرحدی صوبہ میں شراب کی کشید فروخت اور استعمال پر مکمل پابندی معمولی واقعہ نہیں ہے ملک کے نشریاتی اداروں پر قابض مخصوص اجارہ دار اس اقدام کو افادیت و اہمیت اور عوامی روعمل کو چھپانے کی جتنی چاہیں کوشش کریں۔ لیکن وہ حقائق کا مقابلہ نہ کر سکیں گے۔ حقیقت اپنا وجود خود تسلیم کر لیتی ہے لیکن اس فیصلہ پر عوام نے مولانا مفتی محمود کو جو خراج تحسین پیش کیا اور ان کے دلوں میں حضرت مفتی صاحب کی محبت و عقیدت کا جو سمندر موجزن ہوا اس کا مظاہرہ پانچ مئی کو دریائے اٹک کے اس پار سٹوا جب راولپنڈی اور پشاور کے درمیان ہڑتال کے باوجود ڈیڑھ صد کے قریب بسیں اور بے شمار دیکن کاریں سیاہ و سفید پرچم ہواؤں میں اڑاتی ہوئی دریائے اٹک اور دریائے کابل کے ساتھ ساتھ دوڑتی چلی جا رہی تھیں پنجاب کے دور افتادہ علاقوں سے طویل سفر طے کر کے یہاں پہنچنے والے اس جلوس کے غیر مقدم کے لیے حافظ الحدیث مولانا عبدللہ درخواستی نوشہرہ سے اور وزیر اعلیٰ سرحد قائد جمعیت مفتی محمود پشاور سے اٹک کے پل پر تشریف لائے پرلین اور اطلاعات و نشریات کے قومی ادارے اس کارروائی کو گول کر گئے نہ معلوم اس میں مصلحت کیا تھی اور سیکرٹری اطلاعات مولانا عبدالحکیم نے بھی اس معاملہ پر کچھ نہیں کہا۔



کی علمبردار بھی ہیں۔ ان دونوں جماعتوں نے بڑے نازک وقت میں جمہوریت کی بحالی اور مارشل لاء کے خاتمے کے لیے کامیاب جدوجہد کی جو صرف سرحد اور بلوچستان کا مطالبہ نہیں پورے ملک اور ساری قوم کا مطالبہ تھا۔

خان عبدالولی خاں نے زود وار الفاظ میں کہا کہ جمعیت اور نیپ وہ جماعتیں ہیں جنہوں نے عوامی حقوق اور جمہوری مفادات کی خاطر اقتدار اور وزارتوں کو مسترد کر دیا۔ ہمارا یہ موقف ان مفاد پرست پارٹیوں اور لوگوں کے لیے بہت تکلیف دہ ہے جو قومی مفاد اور عوامی حقوق کی پرواہ کے بغیر عہدوں کے پیچھے پیچھے پھر رہے ہیں۔ بعض ذہنوں نے ہمیں بھی ان لوگوں کے زمرہ میں خیال کیا تھا جو جہاں کرسی نظر آئے جھٹ اس پر جا بیٹھتے ہیں۔

نیپ کے سربراہ نے کہا دنیا کو معلوم ہونا چاہیے کہ ہمیں بزرگوں کی قیادت و رہنمائی میسر ہے جنہوں نے شیخ الحداد مولانا حسین احمد مدنی، شیخ التفسیر مولانا احمد علی لاہوری، امیر شریعت سید عطاء اللہ بخاری اور ابوالکلام آزاد کے ساتھ مل کر برطانوی سامراج کے خلاف جہاد کیا اور ملک آزاد کر لیا تھا۔

خان صاحب نے کہا جمعیت اور نیپ نے اپنے اصولوں کے تحفظ اور عوامی حقوق کے حصول کے لیے جدوجہد کی ایسی نظر قائم کی ہے جس کا اس سے پہلے ملک کی کچھ برس کی تاریخ میں کہیں نشان تک نہیں ملتا۔

### جمہوریت کی بحالی

انہوں نے کہا ہماری جدوجہد سے ہی چاروں صوبوں میں جمہوریت بحال ہوئی ہے۔ اس لیے پیپلز پارٹی اور قیوم لیگ کو نیپ اور جمعیت کا شکریہ ادا کرنا چاہیے۔ ہماری کوششوں سے ہی قومی اسمبلی اور چاروں صوبائی اسمبلیوں کے اراکین کو عوام کی خدمت کرنے کا موقع ملا ہے۔ انہوں نے کہ ہم عہد کرتے ہیں کہ آئندہ بھی اپنے اصولوں پر قائم رہتے ہوئے اپنی جدوجہد جاری رکھیں گے۔ اور عوام کے حقوق و مفادات کا کبھی سوا نہیں کریں گے۔

انہوں نے نیشنل عوامی پارٹی اور جمعیت علماء اسلام کو ایک بڑی جمہوری قوت قرار

دیتے ہوئے کہا کہ اگرچہ پنجاب اور سندھ کے مقابلے میں سرحد اور بلوچستان دھبھوٹے صوبے ہیں۔ لیکن اب انہیں کسی صورت نظر انداز نہیں کیا جاسکے گا۔ اپنی دونوں صوبوں نے مارشل لاء کے خاتمہ اور بحالی جمہوریت کی تحریک کی قیادت کی اور ان کی جدوجہد کے نتیجے میں پنجاب اور سندھ کے لوگوں کو بھی پچیس سال کی طویل مدت کے بعد اسمبلیاں اور جمہوری حقوق ملے ہیں۔ خان عبدالولی خاں نے آخر میں اپنی پارٹی کی جانب سے پنجاب اور دوسرے صوبوں سے آنے والے ہمارے کا شکریہ ادا کیا۔ اور توقع ظاہر کی کہ نیپ اور جمعیت کا اتحاد ہمیشہ قائم رہے گا۔

### وزیر اعلیٰ مولانا مفتی محمود کا خطاب

جلسہ میں آخری تقریر وزیر اعلیٰ مولانا مفتی محمود نے کی۔ آپ نے کہا آج سے صوبہ سرحد میں بسنے والے ہر شخص کو اس کے حقوق ملیں گے۔ قانون کی بالادستی قائم ہوگی۔ امن عامہ تباہ کرنے والوں اور دوسروں کے حقوق غصب کرنے والوں کو معاف نہیں کیا جائے گا۔ صوبہ سرحد میں افراتفری اور نظم و نسق میں رخنہ اندازی کا مرتکب جو سازشی طاقت بھی نظر آیا اسے کاٹ دیا جائے گا۔

مفتی صاحب نے اعلان کیا کہ آج سے پورے صوبہ سرحد میں شراب پینے فروخت کرنے اور کشید کرنے پر قانونی طور پر پابندی لگا دی گئی ہے۔ شراب کے تمام پرمٹ منسوخ کر دیئے گئے ہیں۔ دوکانوں ہوٹلوں اور کلبوں میں شراب کی فروخت اور بھٹیوں میں شراب کی کشید ممنوع قرار دے دی گئی ہے آج سے صوبے بھر میں کسی شخص کو شراب پینے کی اجازت نہیں ہے۔ امن عامہ کی بحالی کا ذکر کرتے ہوئے انہوں نے کہا مرکزی حکومت کی طرف سے کی جانے والی اصلاحات میں مالکان زمین اور ملازمین کے حقوق متعین کر دیئے گئے ہیں اپنے قانونی حقوق مانگنے اور لینے کا ہر شخص کو حق ہے۔ لیکن میں یہ بتانا چاہتا ہوں کہ ہر فرد کے حقوق ادا کرنا میری حکومت کا اپنا فرض ہے جسے وہ خود ادا کرے گی۔ اب حقوق حاصل کرنے کے لیے ہندوق اٹھانے کی ضرورت نہیں رہی۔ لیکن اپنے حقوق سے تجاوز کرنے اور دوسروں کا

استحصال کرنے کی کسی کو اجازت نہیں دی جاتے گی۔ مولانا مفتی محمود نے واشگاف الفاظ میں کہا ہماری آخری منزل مکمل اسلامی نظام حیا کا نفاذ ہے۔ ہم ایسا عادلانہ نظام قائم کرنا چاہتے ہیں۔ جہاں کوئی شخص چوری کا ارادہ بھی نہ کر سکے۔ اور ایسا وقت انشاء اللہ تعالیٰ جلد آئے گا۔ جب لوہار کو تالا نہیں بنانا پڑے گا۔ اور رات کی تاریکی میں اگر کوئی شخص پہاڑوں اور جنگلوں میں لٹکتے ہوئے رہے گا۔ اسے کسی سے کوئی خطرہ نہ ہوگا۔

مفتی صاحب نے کہا ہم سیاسی اور اقتصادی طور پر جن مسائل میں لکھے ہوئے ہیں ان سے بیک جنبش بنات حاصل نہیں کی جاسکتی۔ اس میں کچھ وقت لگے گا۔ لیکن یہ مسائل حل ہونے تک ہم چین سے نہیں بیٹھیں گے۔ ہماری حکومت نے معاشرے سے برائیوں کا مکمل خاتمہ کرنے کا تہیہ کر لیا ہے۔ پورے صوبے میں شکایات وصول کرنے کے مرکز کھول دیئے گئے ہیں ہر مرکز میں نیپ اور جمعیت کے نمائندوں کے علاوہ سرکاری افسر بھی متعین کئے گئے ہیں۔ عوام کو ان سے تعاون کرنا چاہیے آپ نے قاضیوں سے اپیل کی کہ وہ نظم و نسق بحال کرنے میں حکومت سے تعاون کریں۔ آپ نے کہا قبائلی ہمارے بھائی ہیں۔ ہمیں ایک دوسرے سے جدا نہیں کیا جاسکتا۔ تفریق ڈالنے والوں کا ہم محاسبہ کریں گے۔

آپ نے کہا اس سرزمین پر عوامی جذبات و احساسات کے مطابق نظام چلے گا۔ جس کی ابتداء شراب پر پابندی عائد کرنے کے عوامی مطالبے کی منظوری سے ہو چکی ہے۔ مفتی صاحب نے اعلان کیا کہ صوبہ سرحد میں بے روزگاری، غربت و افلاس اور پینے کے پانی کی قلت جیسے اسم اور سنگین مسائل دو سال کے اندر اندر انشاء اللہ حل ہو جائیں گے۔ زرعی ترقی کے لیے آبپاشی کے منصوبے بنائے جائیں گے۔ آپ نے مزید کہا کہ صوبہ سرحد کی حد تک قوانین کو ہم قرآن و سنت کے مطابق بنائیں گے۔ اس مقصد کے لیے ماہرین قانون اور جید علماء پر مشتمل ایک بورڈ تشکیل دیا جا رہا ہے۔ اس بورڈ کی رپورٹ صوبائی اسمبلی کے سامنے منظوری کے لیے پیش کی



# اسلامی جمہوریہ پاکستان کا عبوی آئین

(۳)

۱۹۱۳ء وہ شخص کمپنیز ایکٹ مجریہ کے مطابق کسی سرکاری کمپنی میں حصہ دار کی حیثیت سے شامل ہوا ہو۔ لیکن کمپنی کا ڈائریکٹر نہ ہو۔ اور نہ ہی وہ سینگل ایجنٹ کی حیثیت سے کوئی عہدہ رکھتا ہو۔ ۲۰۰۰/۱۱/۱۱ وہ غیر منقسم ہندو خاندان کا رکن ہو اور کسی شے کے مالک میں اس کا کوئی رکن حصہ دار ہو لیکن اس کا اپنا کوئی حصہ نہ ہو۔

۲۰۰۰/۱۱/۱۱ وہ پاکستان کی سروس میں کسی ایسی جگہ ملازم ہو جو کل وقتی ملازمت نہ ہو۔ اور جس کا معاوضہ تنخواہ یا ٹیس کی صورت میں نہ لیا جاتا ہو۔ اس دفعہ کا اطلاق ان عہدوں پر نہیں ہو گا۔

۲۰۰۰/۱۱/۱۱ صدر کا عہدہ ۲۰۰۰/۱۱/۱۱ نائب صدر کا عہدہ ۲۰۰۰/۱۱/۱۱ گورنر کا عہدہ ۲۰۰۰/۱۱/۱۱ وزیر مملکت کا عہدہ ۲۰۰۰/۱۱/۱۱

۲۰۰۰/۱۱/۱۱ صدر کے مشیر کا عہدہ ۲۰۰۰/۱۱/۱۱ گورنر کی وزارت کونسل کے رکن کا عہدہ ۲۰۰۰/۱۱/۱۱ (باقی آئندہ)

## حضرت مولانا مفتی محمود صاحب کو مبارک

حضرت مولانا مفتی بشیر احمد صاحب اہل حقیت علماء اسلام لاہور ڈویژن خطیب شاہی جامع مسجد لہور نے جمعۃ المبارک کے عظیم اجتماع سے خطاب کرتے ہوئے حضرت مفتی صاحب کو زبردست خراج عقیدت پیش کیا اور صوبہ سرحد میں شراب کی ممانعت جمعہ کی تعطیل اور رات کو قومی زبان اختیار کرنے جیسے اقدامات کو سراہا۔ اور ایک قرارداد کے ذریعے دوسرے صوبوں کے حکمرانوں سے مطالبہ کیا کہ وہ بھی بہت جلد شراب پر پابندی لگائیں اور مکمل اسلامی آئین کو نافذ کریں تاکہ ملک صحیح معنوں میں اسلامی مملکت بن سکے۔ آخر میں آپ نے حضرت مفتی صاحب کے مستقبل کے عزائم کو بھی سراہا۔ اور دعا کی کہ اللہ تعالیٰ حضرت مفتی صاحب کو مکمل آئین اسلامی نافذ کرنے کی توفیق فرمائیں اور ان کے دورِ اقتدار کو وسیع تر اور مضبوط تر بنائیں جو ملک و ملت کے لیے ترقی اور عروج کا ذریعہ ہو۔

مذکورہ بالا پراگراف کے تحت نااہلیت کا اطلاق جب ذیل پر نہیں ہو گا۔

۱۔ جبکہ اسے کنڈیٹ میں حصہ یا مفاد موروثی طور پر ملے یا جانشینی کی وجہ سے ملے یا قانونی کارروائی کے نتیجے میں ملے تو جب تک اس حصہ یا مفاد کے طے پر ۶ مہینے نہ گزر جائیں یا صدر کسی خاص معاملے میں اس سے زیادہ مدت مقرر کریں اور وہ نہ گزر جائے یا

## بقیہ : ذکر لسانی کی فضیلت

ترجمہ : حضرت عبداللہ بن عمر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ اللہ کے ذکر کے بغیر زیادہ کلام نہ کیا کرو۔ کیونکہ اس سے دل میں قنات (سختی اور بے حسی) پیدا ہوتی ہے اور لوگوں میں وہ آدمی اللہ تعالیٰ سے زیادہ دور ہے۔ جس کے قلب میں قنات ہو۔

تشریح : حدیث کا مطلب یہ ہے کہ جو آدمی اللہ تعالیٰ کے ذکر کے بغیر زبان زیادہ چلانے کا عادی ہو گا اس کے دل میں قنات یعنی بے حسی اور بے نوری پیدا ہوگی اور وہ اللہ کے قرب اور اس کی خاص رحمت سے محروم رہے گا۔

اعاذنا اللہ منہ۔

## بقیہ : مشاہیر علماء سرحد کی علمی خدمات

۱۔ مصنوعی آواز کی کہانی : اردو اور انگریزی دونوں زبانوں میں ہے۔ ۲۔ عیسائی تبلیغ کے خفیہ گوشے : ترتیب آپ کی ہے اور انگریزی ترجمہ سید محمد جمیل صاحب اکاؤنٹنٹ جنرل پاکستان (ریٹائر) کا کیا ہوا ہے۔ ان کے علاوہ کئی اور کتابیں بھی زیر ترتیب ہیں۔ اللہ تعالیٰ مولانا کے علم و عمل میں برکت دے اور اس سلسلہ میں ان کی ماسعی جمیلہ کو بار آور فرمائے۔ آمین !

جائے گی۔

قرار دادیں جلسہ میں منظور کی جائے والی ایک قرار داد میں ملکی سالمیت و استحکام کے لیے پاکستان کے چاروں صوبوں میں مکمل اسلامی آئین کے نفاذ کا مطالبہ کیا گیا۔

دوسری قرار داد میں نیشنل عوامی پارٹی اور جمعیت علماء اسلام کے کارکنوں نے حکومت سے مطالبہ کیا کہ وہ عزت اور وقار کے ساتھ بھارت سے جنگی قیدیوں کی واپسی کی بھرپور کوشش کریں۔ تیسری قرار داد میں پاکستان کا وقار بلند رکھنے اور ملک کا دفاع کرنے کے سلسلے میں نیپ اور جمعیت نے ہر ممکن قربانی پیش کرنے اور حکومت سے مکمل تعاون کرنے کا یقین دلایا۔ جلسہ میں اور شخصیات کے علاوہ ممتاز روحانی پیشوا اور عالم ربانی حضرت مولانا خان محمد صاحب سجادہ نشین کنڈیاں شریف، شیخ الحدیث حضرت مولانا عبدالحق صاحب اکوڑہ خٹک مولانا عبدالحق جانشین شیخ التفسیر مولانا عبداللہ انور، شیخ الحدیث حضرت مولانا محمد عبداللہ غوثی اور پنجاب و سرحد کے ممتاز علماء کرام اور شیوخ نے اس تاریخی اجتماع میں شرکت کی۔

## بقیہ : وفائے عہد

امیر المومنین ! ہم اس حق کو خالص خدا کی خوشنودی کے لیے معاف کر چکے۔ لہذا اب ہمیں کچھ لینے کا حق نہیں اور نہ لینے کے۔ یہ عجیب و غریب وفائے عہد کا واقعہ اس مسرت و شادمانی پر ختم ہوا۔

## بقیہ : بھولا ہوا سبق

مزاج بن چکا تھا۔ ہماری سرکیں ہماری گلیاں ہمارے کوچے ہمارے حقے اور ہمارے گھر آئینہ کی طرح صاف اور شفاف کیوں نظر نہیں آتے ؟ ایک وقت تھا کہ ہم نے دور دراز گوشوں کو صیقل کر دیا تھا۔ آج اس کی مزورت ہے کہ ہمیں وہ سبق یاد دلایا جائے جو خود ہمارا ہی دیا ہوا تھا ! کتنی آسان اور سہل بات ہے لیکن ہم نے اپنی غفلت سے اسے کس درجہ دشوار بنا دیا ہے !



## بچوں کا صفحہ

# دنائے عہد

جناب محمد شریف صاحب

ایک دن حضرت فاروق اعظمؓ کا سادہ دربار خلافت سرگرم انصاف عدل تھا۔ اکابر صحابہؓ موجود تھے۔ اور مختلف معاملات پیش ہو رہے تھے۔ طے ہو رہے تھے کہ ناگہاں ایک خوشرو نوجوان کو دو نوجوان پکڑے ہوئے لائے۔ اور فریاد کی کہ ”یا امیرالمؤمنین! اس ظالم سے ہمارا حق دلوائیے۔ اس لیے کہ اس نے ہمارے بوڑھے باپ کو مار ڈالا ہے۔ حضرت فاروق اعظمؓ نے اس نوجوان کی طرف دیکھا اور فرمایا ”ہاں دونوں کا دعویٰ تو سنی چکا۔ اب بتا تیرا کیا جواب ہے۔“ اس نے نہایت فصاحت و بلاغت سے پورا واقعہ بیان کیا۔ جس کا خلاصہ یہ تھا کہ ہاں مجھ سے یہ جرم ضرور ہوا ہے اور میں نے طیش میں آ کر ایک پتھر کھینچ مارا جس کی ضرب سے وہ پیر ضعیف مر گیا۔

حضرت فاروقؓ نے فرمایا تو تجھے اعتراف ہے۔ لہذا اب قصاص کا عمل لازمی ہو گیا اور اس کے عوض تجھے اپنی جان دینی ہوگی۔ نوجوان نے سر جھکا کر عرض کیا۔ مجھے امام کے حکم اور شریعت اسلام کا فتویٰ ماننے میں کوئی غدر نہیں ہے۔ لیکن ایک بات کی درخواست ہے۔ ارشاد ہوا وہ کیا ہے؟ کہا میرا ایک چھوٹا نابالغ بھائی ہے جس کے لیے والد مرحوم نے کچھ سونا چھوڑا تھا۔ اور میرے سپرد کیا تھا کہ وہ بالغ ہو تو اس کے سپرد کروں۔ میں نے اس سونے کو ایک جگہ زمین میں دفن کر دیا تھا اور اس کا علم سوائے میرے کسی کو نہیں ہے۔ اگر وہ سونا اس کو نہ پہنچا تو قیامت کے دن میں ذمہ دار ہوں گا۔

اس لیے اتنا چاہتا ہوں کہ تین دن کے لیے ضمانت پر چھوڑ دیا جاؤں۔ جناب فاروقؓ نے اس بارے میں سر جھکا کر ذرا غور فرمایا اور پھر سراٹھا کر ارشاد فرمایا۔ اچھا کون ضمانت دیتا ہے کہ تو تین دن کے بعد تکمیل قصاص کے لیے چلا آئے گا۔ فاروق اعظمؓ کے اس ارشاد پر نوجوان نے چاروں طرف دیکھا اور حاضرین مجلس کے چہروں پر ایک سرسری نظر ڈالی اور پھر ابوذرؓ کی طرف اشارہ کر کے عرض کیا۔ یہ میری ضمانت دیں گے۔ حضرت فاروقؓ نے پوچھا۔ ”ابوذرؓ با تم ضمانت دیتے ہو؟“ انہوں نے فرمایا۔ بیشک میں ضمانت دیتا ہوں کہ یہ نوجوان تین دن کے بعد حاضر ہو جائے گا۔“ نت یہ ایسے جلیل القدر صحابیؓ کی ضمانت تھی کہ حضرت فاروقؓ بھی راضی ہو گئے۔ ان دونوں مدعی نوجوانوں نے بھی اپنی رضامندی ظاہر کی اور وہ شخص چھوڑ دیا گیا۔

اب تیسرا دن تھا۔ حضرت فاروق رضی اللہ عنہ کا دربار بدستور قائم تھا۔ تمام جلیل القدر صحابہ تشریف لے آئے۔ وہ دونوں نو عمر مدعی بھی آئے۔ حضرت ابوذرؓ غفاریؓ بھی تشریف لائے اور وقت مقررہ پر مجرم کا انتظار کیا جانے لگا۔ اب وقت گزرتا جاتا ہے اور اس مجرم کا پتہ نہیں۔ صحابہؓ میں ابوذرؓ کی نسبت تشویش پیدا ہو چکی ہے۔ دونوں نے بڑھ کر کہا۔ اے ابوذرؓ! ہمارا مجرم کہاں ہے؟ انہوں نے کمال انتظار اور ثابت قدمی سے جواب دیا۔ اگر تیسرے دن کا وقت مقررہ گزر گیا اور وہ نہ آیا تو خدا کی قسم! میں اپنی ضمانت پوری کروں گا۔ عدالت فاروقیؓ بھی جوش میں آئی۔

حضرت فاروقؓ سفیل بیٹھے اور فرمایا اگر وہ نہ آیا تو ابوذرؓ کی نسبت دہی کارروائی کی جائے گی جس کی شریعت اسلامیہ متقاضی ہوگی۔ یہ سنتے ہی صحابہؓ میں تشویش پیدا ہو گئی۔ بعض ابدیدہ اور بعض کی آنکھوں سے بے اختیار آنسو جاری ہو گئے۔ مجبور ہو کر لوگوں نے دونوں مدعیوں سے کہنا شروع کیا کہ تم خون بہا کر لو۔ انہوں نے قطعی انکار کیا کہ ہم خون کے بدلے خون ہی چاہتے ہیں۔

غرض لوگ اسی پریشانی میں تھے کہ ناگہاں وہ مجرم نمودار ہوا۔ مگر اس حالت میں کہ پیسنے میں ڈوبا ہوا اور سانس پھول ہوئی تھی۔ وہ آتے ہی حضرت فاروقؓ کے سامنے آیا۔ خندہ پیشانی سے سلام کیا اور عرض کیا۔ میں نے اس بچے کو اس کے ماموں کے سپرد کر دیا اور اس کی جانشیناد انہیں بنا دی۔ اب آپ جو خدا اور رسول صلی اللہ علیہ وسلم کا حکم ہو بجا لائیں۔

اب حضرت ابوذرؓ نے فرمایا۔ ”امیرالمؤمنین! خدا کی قسم میں جانتا بھی نہ تھا کہ یہ کون ہے اور کہاں کا رہنے والا ہے اور نہ اس روز سے پہلے کبھی اس کی صورت دیکھی تھی مگر اور سب کو چھوڑ کر اس نے مجھے اپنا ضامن بنایا تو مجھے انکار کرنا مروت کے خلاف معلوم ہوا اور اس کے بسترے نے یہی دلایا کہ یہ شخص اپنے عہد میں کیا ہو گا اس لیے ضمانت دے دی۔ اس کے آہینے سے حاضر میں ایسا غیر معمولی جوش پیدا ہو گیا تھا کہ دونوں مدعی نوجوانوں نے خوشی میں آ کر عرض کیا۔

امیرالمؤمنین! ہم نے اپنے باپ کا خون معاف کیا۔ سب طرف سے نعرہ دے مسرت بلند ہوئے اور حضرت فاروق اعظمؓ کا چہرہ مارے خوشی کے چمکنے لگا۔ اور فرمایا مدعی نوجوان! تمہارے باپ کا خون بہا میں بیت المال سے ادا کروں گا اور تم اپنی اس نیک نفسی کے ساتھ فائدہ بھی اٹھاؤ گے انہوں نے عرض کیا۔ (باقی صفحہ پر)



منظور شدہ: (۱) لاہور پریس بڈریف چھاپری نمبری ۱۹۳۱/۵ مورخہ ۲۴ اگست ۱۹۶۳ء (۲) لاہور پریس بڈریف چھاپری نمبری T.B.C-۷۳۷۱-۲۴ مورخہ ۲۴ اگست ۱۹۶۳ء (۳) لاہور پریس بڈریف چھاپری نمبری ۱۹۳۱/۵ مورخہ ۲۴ اگست ۱۹۶۳ء (۴) لاہور پریس بڈریف چھاپری نمبری ۱۹۳۱/۵ مورخہ ۲۴ اگست ۱۹۶۳ء

ہمارے دشمنوں تک کو ہے۔ بہت قدر  
سی دت ملی ہو رجب سدی سے بھی کم  
ہے۔ خدا کے فضل اور اس کی نصرت سے  
ہم نے بہت کچھ حاصل کر لیا ہے لیکن کئی  
بحیب بات ہے کہ اس ترقی عسرون اور  
فروغ کے بعد بھی اس کی ضرورت محسوس  
کی جا رہی ہے۔ کہ صحت و صفائی کی طرف  
خاص طور سے ہمیں متوجہ کیا جائے۔ اور  
یہیں کیا ہو گیا ہے۔ کہ ہم اس سبق  
کو فراموش کر بیٹھے ہو کہیں ہم نے دنیا  
کو دیا تھا۔ اور اس نے اسے ازب کر لیا  
تھا۔ ہم سے کیوں کہا جائے کہ ہم  
صحت و صفائی سے متعلق اپنے اس سبق  
کو بھیر یاد کریں۔ جو ہمارا قومی اور ذاتی  
واجب ہے۔

اور توفیق میں اضافہ ہوا۔  
جب تک مسلمان برسرِ اقتدار رہے اپنے  
اس اصول میں انہوں نے کبھی جھول نہیں  
پیدا ہونے دیا لیکن جب وہ ایک زوال  
آلودہ قوم بن گئے تو یہاں اپنی بہت سی  
قابل فخر اور قابل رشک خصوصیتوں سے محروم  
ہو گئے۔ وہاں اس واحد خصوصیت سے  
بھی ہاتھ دھو بیٹھے جس نے انہیں ایک نیامرتہ  
اور مقام بخشا تھا۔  
غلامی کے دور میں یہ گزری اور کوئی  
کسی حد تک قابل برداشت تھی۔ لیکن اب  
ہم آزاد ہیں۔ ایک آزاد قوم کی حیثیت  
سے ایک مرتبہ غلام پر غارتہ ہیں۔ الحمد للہ  
کہ باری ذی اور ہمارے صلاحیتوں کا امتداد

## بھولا ہوا سبق

حکیم محمد سعید دہلوی

مسلمانوں کی ایک خصوصیت جس میں وہ بالکل  
کٹا اور منظور نظر آتے ہیں یہ ہے کہ جس ملک  
کو انہوں نے فتح کیا جس خطہ ارض پر انہوں  
نے اپنا پرچم کھینچ کر رکھا۔ ان سرزمین  
کو اپنے من قدم سے انہوں نے سعادت بخشی  
وہاں سب سے پہلا کام یہ کیا کہ اسے گلی و  
گھڑا بنا دیا۔ اپنی رعایا کی فلاح و آسائش صحت  
اور توانائی کے لیے انہوں نے اپنے تمام وسائل  
مروت کرائے۔ اور اسے ایک نئی زندگی سے  
آشنا کر دیا۔ بے شک انہوں نے علم پھیلا کر  
تہذیب و تمدن کو بھی رواج دیا۔ اصلاح  
معاشرہ کے فرائض بھی حسن و خوبی کے ساتھ  
انجام دیئے۔ تخلیق و تعمیر کی نعمتوں سے بھی  
ملا مال کیا۔ بہت کچھ کیا۔ سب کچھ کیا۔ لیکن  
ان تمام کارناموں پر بالآخر ان کا یہ عظیم و بلی  
کارنامہ ہے کہ انہوں نے اپنے زیرِ نگین علاقوں  
اور ملکوں میں صحت و صفائی کا ایسا اہتمام  
کیا کہ وہاں کی کایا پیٹ گئی۔ یہ ایسی حقیقت  
ہے جس کی تصدیق تاریخ کے اوراق سے  
بہ آسانی ممکن ہے۔

اسپین اور سسلی میں، قسطنطنیہ میں اور  
بقان کی ریاستوں میں افریقہ میں اور دوسرے  
مقامات میں انہوں نے جو کچھ کیا اس کا  
اعتراف آج بھی زبانِ حال سے وہاں کے  
ورو دیوار کر رہے ہیں۔ برصغیر میں بھی  
مسلمانوں نے بے شمار کارنامے انجام دیئے۔  
بابر کے آنے سے پہلے جیسا کہ خود اس  
نے اپنی تزک میں لکھا ہے۔ اس ملک  
میں نہ پارک تھے نہ باغ۔ نہ وسیع اور  
کشادہ حویلیاں تھیں۔ نہ سرزمین کو سرسبز و شاد  
رکھنے والی ہتیریں۔ وہ بابر اور اس کے  
جانشین تھے جنہوں نے اس دلیں کو پرچہ  
مرحتہ کیں۔ اور صحت و صفائی کا ایسا  
اہتمام کیا جس سے اس ملک کی اہمیت



عکس طبعیت سے مزین

رنگین

نیا حاشیہ

دیکھا ہے

تین سال کی محنت شاقہ اور زکریا کی لاگت کے بعد شائع ہوا

ترتیب: حضرت مولانا احمد علی صاحب رحمۃ اللہ علیہ

حصہ: (جلد ۸) روپے یکسینیکل گلیز کاغذ

محصولہ ڈاک دور روپے فی نسخہ زائد ہوگا۔ فرمائش کے ساتھ کلے رقم پیشگی آنا  
مقررہ روپے سے روپے نہیں بھیجا جائے گا۔ تاجران رعایت کے لئے ایک روپے

دفتر انجمن خدام الدین شیرالوالہ دروازہ لاہور